

# अमृत विचार

अयोध्या

एक सम्पूर्ण अखबार



बुधवार, 8 मई 2024  
वर्ष-2, अंक-270, पृष्ठ-18  
2 राज्य, 6 संस्करण  
मूल्य-6 रुपये



शुक्र के खोए सागरों की गुत्थी सुलझाने में कामयाबी

18

बेहतर स्ट्रिक्ट पर शाहरुख के साथ काम करेंगी प्रीति

17

## टीआरएफ के शीर्ष कमांडर योगी और प्रो. राम गोपाल के बीच राम मंदिर पर तकरार समेत दो आतंकी मारे गए

श्रीनगर, एजेंसी

जम्मू-कश्मीर के कुलगाम जिले में मंगलवार को सुरक्षाबलों के साथ मुठभेड़ में लश्कर-ए-तैयबा से जुड़े संगठन टीआरएफ के शीर्ष कमांडर समेत दो आतंकी मारे गए।

कश्मीर के पुलिस महानिरीक्षक (आईजीपी) वीके बिरधी के अनुसार मारे गए आतंकीवादियों में से एक की पहचान बासित डार के रूप में की गई है, जो द रेसिस्टेंस फ्रंट (टीआरएफ) की 'ए' श्रेणी का आतंकीवादी था। उन्होंने कहा कि सुरक्षाबलों को रेडवानी गांव में आतंकीवादियों की आवाजाही के बारे में खुफिया सूचना

- कुलगाम में हुई मुठभेड़ में सुरक्षाबलों ने मार गिराया
- बासित डार पर घोषित किया गया था 10 लाख इनाम

मिली थी, जिसके बाद सोमवार रात वहां घेराबंदी और तलाशी अभियान शुरू किया गया था। इस अभियान में दो आतंकीवादी मारे गए हैं और उनके शव बरामद कर लिए गए हैं, लेकिन तलाशी अभियान अभी भी जारी है। बिरधी ने बताया कि बासित डार श्रीनगर शहर में हुई घटनाओं सहित 18 मामलों में शामिल था। एनआईए ने 2022 में डार पर 10 लाख का इनाम घोषित किया था।

राज्य ब्यूरो, लखनऊ

अमृत विचार : अयोध्या के राम मंदिर को लेकर समाजवादी पार्टी के राष्ट्रीय महासचिव प्रो. रामगोपाल यादव के एक बयान के बाद मुख्यमंत्री योगी आदित्यनाथ की तीखी प्रतिक्रिया सामने आई है। योगी ने राम गोपाल के बयान को हिंदू विरोधी और रामभक्त हिंदू समाज का अपमान बताया है।

सपा नेता राम गोपाल ने एक न्यूज चैनल के संवाददाता से राम मंदिर को बेकार बताते उल्टा सवाल किया कि, मंदिर ऐसे बनाए जाते हैं? मंदिर ऐसे नहीं बनते हैं, पुराने मंदिर देख लीजिए दक्षिण से लेकर उत्तर

## सपा नेता बोले, मंदिर वास्तु के अनुसार नहीं बनाया गया



● योगी ने कहा, उनका बयान करोड़ों रामभक्तों का अपमान

तक देख लीजिए। नक्शा ही ठीक नहीं बना है। उसे वास्तु के लिहाज से ठीक नहीं बनाया गया है।

सपा नेता के इस बयान पर मंगलवार को मुख्यमंत्री ने कहा कि उनके बयान से सपा की मंशा

सामने आ गई है। योगी ने कहा कि ऐसा बयान सपा व कांग्रेस के साथ इंडिया गठबंधन के सच को उजागर करता है। यह लोग वोट बैंक के लिए न केवल भारत की आस्था से खिलवाड़ कर रहे हैं, बल्कि राम

## कन्नौज में मंदिर धोने को लेकर भी विवाद

मंगलवार को रमईपुर (कानपुर) में जनसभा करने पहुंचे सपा प्रमुख अखिलेश यादव ने कहा, जिस तरह भाजपाइयों ने कन्नौज में मंदिर को धोया, ठीक वैसे ही अब पीडीए लोकसभा चुनाव में भाजपा को धोने जा रहा है। जनता भाजपा के खिलाफ वोट डाल-डालकर ऐसा धोएगी कि दोबारा नहीं लौटेंगे। दरअसल, सोमवार को अखिलेश यादव ने कन्नौज में जनसंपर्क अभियान की शुरुआत करने से पहले शहर के सिद्धपीठ बाबा गौरीशंकर मंदिर पहुंचकर पूजा की थी। पूजा करते हुए अखिलेश का वीडियो इंटरनेट पर वायरल हो गया। इस वीडियो में दूसरे समुदाय के कुछ सपा कार्यकर्ता मंदिर प्रांगण में जुता पहनकर टहलते हुए दिखे थे, जिसका भाजपा कार्यकर्ताओं ने विरोध किया था। देर शाम भाजपा कार्यकर्ताओं की एक टीम मंदिर पहुंची और गंगाजल से धुलाई कर मंदिर की साफ-सफाई की थी।

की ईश्वरीय सत्ता को चुनौती देने का काम कर रहे हैं। इतिहास गवाह है कि जिसने भी ईश्वरीय सत्ता को चुनौती दी है, उसकी दुर्गति हुई है।

## प्रदेश की 10 लोकसभा सीटों के लिए शांतिपूर्ण ढंग से हुआ मतदान

# तीसरा चरण : 57.34% वोटिंग

62.81% संभल में सबसे ज्यादा  
53.99% आगरा में सबसे कम

राज्य ब्यूरो, लखनऊ

अमृत विचार : प्रदेश में तीसरे चरण की 10 लोकसभा सीटों के चुनाव में मंगलवार को शाम छह बजे तक कुल 57.34 प्रतिशत मतदान हुआ। छिटपुट घटनाओं के बीच सभी सीटों पर शांतिपूर्ण ढंग से मतदान सम्पन्न हुआ।

मुख्य निर्वाचन अधिकारी नवदीप रिणवा ने बताया कि तीसरे चरण की अन्य सीटों में हाथरस (अजा) सीट पर 55.36 प्रतिशत, फतेहपुर सीकरी में 57.09 प्रतिशत, फिरोजाबाद में 58.22 प्रतिशत, मैनपुरी 58.59 प्रतिशत, एटा में 59.17 प्रतिशत, बदायूं में



मतदान करने के बाद अंगुली पर रज्याही का निशान दिखाते पीएम मोदी और अमित शाह।

## संभल समेत कई सीटों पर बूथ कैचरिंग की शिकायत

मतदान के दौरान संभल लोकसभा सीट पर सपा प्रत्याशी जियाउर्रहमान बर्क व एएसपी श्रीशंकर के बीच तीखी नोकझोंक हुई। सपा प्रत्याशी ने फर्जी मतदान की शिकायत की। कुछ स्थानों पर सपा कार्यकर्ताओं पर पुलिस के लाठी भंगने की शिकायतें भी आईं। मुख्य निर्वाचन अधिकारी ने बताया कि सभी शिकायतों की जांच कराई गई, जो सही नहीं पाई गई। कहा कि ज्यादातर सीटों से बूथ कैचरिंग की डेरे शिकायतें आईं।

## पहले और दूसरे चरण से ज्यादा मतदान

मुख्य निर्वाचन अधिकारी ने बताया कि पहले व दूसरे चरण के मतदान की तुलना में इस बार मतदान ज्यादा हुआ। पिछले लोकसभा चुनाव की तुलना में मतदान प्रतिशत अधिक रहा। कहा कि मतदान बढ़ाने के लिए समुचित इंतजाम किए गए थे।

54.05 प्रतिशत, आंवला में 57.08 प्रतिशत व बरेली में 57.88 प्रतिशत मतदान हुआ। उन्होंने बताया कि मतदान पर सतर्क दृष्टि रखने के लिए तीन विशेष प्रेक्षक, 10 सामान्य प्रेक्षक

छह पुलिस प्रेक्षक व 14 व्यव प्रेक्षक तैनात किए गए थे। इसके अलावा 1887 सेक्टर मजिस्ट्रेट, 241 जेनरल मजिस्ट्रेट, 668 स्टेटिक मजिस्ट्रेट व 2859 माइक्रो ऑब्जर्वर भी तैनात किए गए थे। चुनाव प्रक्रिया

## 11 राज्यों की 93 सीटों पर 61% से अधिक मतदान

नई दिल्ली। लोकसभा चुनाव 2024 के तीसरे चरण में मंगलवार को 11 राज्यों एवं केन्द्र शासित प्रदेश दादर-नगर हवेली और दमन एवं दीव की 93 सीटों पर 61.57 प्रतिशत से अधिक मतदान हुआ। तीसरे चरण में शामिल सीटों में सामान्य-72, अनुसूचित जनजाति-11 और अनुसूचित जाति की 10 सीटें शामिल थीं। मतदान सुबह सात से शाम छह बजे तक चला। देश के कई इलाकों में तेज और गर्मी के के बीच मतदान का प्रतिशत तीसरे चरण में भी तुलनात्मक रूप से कम रहा। चुनाव आयोग शाम को जारी मतदान के प्रांभिक आंकड़ों के अनुसार असम में सबसे अधिक 75.30 प्रतिशत मतदाताओं ने मतदान किया जबकि महाराष्ट्र 54.98 प्रतिशत वोट पड़े। बिहार में 56.55 प्रतिशत, छत्तीसगढ़ में 66.99 प्रतिशत, दादर नगर हवेली और दमन एवं दीव में 65.23 प्रतिशत, गोवा में 74.32 प्रतिशत, गुजरात में 56.83 प्रतिशत, कर्नाटक में 68.22 प्रतिशत, मध्यप्रदेश 63.13, महाराष्ट्र में 54.98, उत्तर प्रदेश में 57.34 और पश्चिम बंगाल में 73.93 प्रतिशत वोट पड़े। प्रधानमंत्री नरेन्द्र मोदी, केन्द्रीय मंत्री अमित शाह और कांग्रेस अध्यक्ष मल्लिकार्जुन खरगे ने अपने-अपने गृह क्षेत्र में मतदान किया।

को सम्पन्न कराने के लिए 4783 भारी वाहन, 5462 हल्के वाहन व 88,420 मतदान कार्मिक लगाए गए थे। मतदान के लिए 25,819 ईवीएम की कन्ट्रोल यूनिट, 25,819 बैलट यूनिट व 27,597 वीवीपेट

की व्यवस्था की गई थी। चुनाव को शांतिपूर्ण ढंग से सम्पन्न कराने के लिए पर्याप्त मात्रा में अर्द्ध सैनिक बलों की तैनाती की गई। स्ट्रॉग रूम की सुरक्षा की जिम्मेदारी भी अर्द्धसैनिक बलों को दी गई है।

## बंगाल में 25 हजार शिक्षकों की नियुक्ति रद्द करने पर रोक

नई दिल्ली, एजेंसी

सुप्रीम कोर्ट ने मंगलवार को कलकत्ता हाई कोर्ट के उस आदेश पर रोक लगा दी, जिसमें राज्य के सरकारी और सरकारी सहायता प्राप्त स्कूलों में स्कूल सेवा आयोग (एसएससी) द्वारा की गई 25,753 शिक्षकों और गैर-शिक्षण कर्मचारियों की नियुक्ति को अमान्य कर दिया गया था। प्रधान न्यायाधीश डीवाई. चंद्रचूड़, न्यायमूर्ति जेबी. पारदीवाला और न्यायमूर्ति मनोज मिश्रा की पीठ ने हालांकि, सीबीआई को अपनी जांच जारी रखने और राज्य मंत्रिमंडल के सदस्यों की भी जांच करने की अनुमति दी। शीर्ष अदालत ने सीबीआई से कहा कि वह जांच के दौरान किसी संदिग्ध को गिरफ्तार करने जैसी कोई जल्दबाजी भरी कार्रवाई न करे। इससे पहले कोर्ट ने कथित भर्ती घोटाले को व्यवस्थागत धोखाधड़ी करार देते हुए कहा कि अधिकारियों की जिम्मेदारी थी कि वे 25,753 शिक्षकों और गैर-शिक्षण कर्मचारियों की नियुक्ति से

सीबीआई जांच जारी रहेगी



● शिक्षक भर्ती घोटाला व्यवस्थागत धोखाधड़ी: सुप्रीम कोर्ट  
● कोर्ट ने कहा-जनता का विश्वास उठ गया तो कुछ नहीं बचेगा

संबंधित डिजिटल रिकॉर्ड संभाल कर रखते। पीठ कलकत्ता हाई कोर्ट के 22 अप्रैल के फैसले को चुनौती देने वाली याचिकाओं पर सुनवाई कर रही थी। हाईकोर्ट ने पश्चिम बंगाल के सरकारी और सहायता प्राप्त स्कूलों में 25,753 शिक्षकों व गैर-शिक्षण कर्मचारियों की नियुक्ति को अमान्य घोषित कर दिया था। प्रधान न्यायाधीश ने राज्य सरकार की ओर से पेश वकीलों से कहा कि सरकारी नौकरियां बहुत कम हैं... अगर जनता का विश्वास उठ गया तो कुछ भी नहीं बचेगा।

## राधिका खेड़ा, अभिनेता शेखर सुमन भाजपा में शामिल

नई दिल्ली। जाने माने फिल्म कलाकार शेखर सुमन एवं कांग्रेस की राष्ट्रीय मीडिया संयोजक रहीं राधिका खेड़ा मंगलवार को भाजपा में शामिल हो गईं। भाजपा के केन्द्रीय कार्यालय में पार्टी के महासचिव विनोद तावड़े, भाजपा में राष्ट्रीय मीडिया प्रभारी अनिल बलूनी और सह प्रभारी संजय मयूख की मौजूदगी में शेखर सुमन एवं राधिका खेड़ा ने भाजपा की सदस्यता ग्रहण की। तावड़े ने दोनों हस्तियों को सदस्यता पत्रों एवं गुलदस्ता देकर स्वागत किया और कहा कि प्रधानमंत्री नरेन्द्र मोदी की विकसित भारत की मुहिम से प्रभावित होकर भाजपा का परिवार प्रतिदिन समृद्ध हो रहा है। सुमन एवं खेड़ा ने प्रधानमंत्री मोदी, भाजपा अध्यक्ष नरेंद्र एवं गृहमंत्री शाह के प्रति आभार प्रकट किया तथा देश की प्रगति के लिए यथासंभव योगदान देने की बात कही।



## मिर्जापुर से अनुप्रिया पटेल लड़ेंगी चुनाव

राज्य ब्यूरो, लखनऊ

अमृत विचार : लोकसभा चुनाव के लिए मंगलवार को अपना दल (एस) ने दो उम्मीदवारों की घोषणा की है। मिर्जापुर से तीसरी बार अनुप्रिया पटेल उम्मीदवार बन रही हैं। वे वर्तमान में भी जिले की सांसद व एनडीए सरकार में केन्द्रीय मंत्री हैं।

इसी तरह अपना दल एस की छानबे विधायक रिंकी कोल को राबट्सगंज संसदीय सीट से उम्मीदवार बनाया गया है। उनको उनके ससुर पकौड़ी कोल का टिकट काटकर पार्टी प्रत्याशी बनाया गया है। पकौड़ी कोल



● राबट्सगंज से रिंकी कोल को बनाया गया उम्मीदवार  
● अपना दल (एस) ने दोनों लोकसभा सीटों से घोषित किए प्रत्याशी

वर्तमान में राबट्सगंज से सांसद हैं। लोकसभा चुनाव में अपना दल (एस) एनडीए के साथ है। इस बार उसे गठबंधन में दो सीटें मिली हैं।

## हरियाणा में तीन निर्दलीय विधायकों ने भाजपा का छोड़ा साथ

चंडीगढ़। लोकसभा चुनाव के बीच हरियाणा में तीन निर्दलीय विधायकों ने मंगलवार को नायब सिंह सैनी के नेतृत्व वाली भाजपा सरकार से समर्थन वापस ले लिया। तीन विधायक-सोमवीर सांगवान, रणधीर गोलन और धर्मपाल गोंदर ने यह भी कहा कि उन्होंने चुनाव के दौरान कांग्रेस को समर्थन देने का फैसला किया है। तीनों ने पूर्व मुख्यमंत्री भूपेंद्र सिंह हुड्डा और प्रदेश कांग्रेस प्रमुख उदय भानु की मौजूदगी में रोहतक में संवाददाता सम्मेलन में यह घोषणा की गोंदर ने कहा कि हम सरकार से समर्थन वापस ले रहे हैं। हम कांग्रेस के साथ हैं। 90 सदस्यीय हरियाणा विधानसभा की मौजूदा क्षमता 88 की है, जिसमें भाजपा के 40 सदस्य हैं। भाजपा सरकार को पहले जननायक जनता पार्टी के विधायकों और निर्दलीय विधायकों का समर्थन था, लेकिन जजपा के बाद अब निर्दलीय भी साथ छोड़ रहे हैं।

## केजरीवाल को कोर्ट से राहत नहीं

नई दिल्ली, एजेंसी

दिल्ली के मुख्यमंत्री अरविंद केजरीवाल को मंगलवार को सुप्रीम कोर्ट से कोई राहत नहीं मिली। दो न्यायाधीशों की पीठ ने लोकसभा चुनाव में प्रचार करने के लिए उन्हें अंतरिम जमानत देने पर आदेश नहीं सुनाया। इस बीच, दिल्ली की एक अदालत ने केजरीवाल की न्यायिक हिरासत 20 मई तक बढ़ा दी। केजरीवाल पर कथित आबकारी नीति घोटाले से जुड़े एक मामले में धन शोधन का आरोप लगाया गया है। न्यायमूर्ति संजीव खन्ना और न्यायमूर्ति दीपांकर दत्ता की पीठ ने वरिष्ठ अधिवक्ता अभिषेक सिंघवी और अतिरिक्त सॉलिसिटर जनरल (एसजी) एसवी राजू की दलीलें



सुनने के बाद अंतरिम जमानत पर फैसला सुरक्षित रख लिया। सिंघवी केजरीवाल की ओर से और राजू प्रवर्तन निदेशालय (ईडी) की ओर से पेश हुए थे। सुनवाई के दौरान पीठ ने संकेत दिया कि कल न्यायाधीश अलग-अलग संयोजनों में बैठेंगे और यदि बुधवार के लिए सूचीबद्ध मामलों पर सुनवाई पूरी हो जाती है और न्यायाधीशों के पास समय होता है तो केजरीवाल की याचिका पर सुनवाई फिर से शुरू करेंगे।

- सुप्रीम कोर्ट में गुरुवार या अगले सप्ताह फिर हो सकती है सुनवाई
- दिल्ली की कोर्ट ने 20 मई तक बढ़ाई न्यायिक हिरासत

## सिसोदिया व कविता की हिरासत भी बढ़ाई

नई दिल्ली। दिल्ली की एक अदालत ने आबकारी घोटाले से संबंधित मामलों में मंगलवार को आप नेता मनीष सिसोदिया की 15 मई तक और भारत राष्ट्र समिति (बीआरएस) की एमएलसी के. कविता की न्यायिक हिरासत 14 मई तक बढ़ा दी।

न्यायमूर्ति खन्ना ने कहा कि अगर कल नहीं, तो गुरुवार को सुनवाई कर सकते हैं। अगर गुरुवार को नहीं तो अगले सप्ताह विचार करेंगे।

## झारखंड नकदी मामला : ईडी ने मंत्री के निजी सचिव को किया गिरफ्तार

रांची, एजेंसी

प्रवर्तन निदेशालय (ईडी) ने एक फ्लैट से 35 करोड़ रुपये नकदी बरामद करने के मामले में झारखंड सरकार में मंत्री आलमगीर आलम के निजी सचिव संजीव लाल और उनके घरेलू सहायक को मंगलवार को गिरफ्तार कर लिया। एजेंसी ने राज्य के शान शोधन निवारण अधिनियम (पीएमएलए) के प्रावधानों के तहत हिरासत में ले लिया गया है। अधिकारियों ने बताया कि दोनों ने जांच में सहयोग नहीं किया और ईडी अधिकारियों द्वारा पूछे गए सवालों से बचते रहे। उन्होंने बताया कि राज्य के ग्रामीण विकास विभाग में कथित अनियमितताओं से जुड़े शान शोधन



● रांची में दूसरे दिन भी छापेमारी डेढ़ करोड़ रुपये बरामद

रतभर पृच्छाछ करने के बाद दोनों के शान शोधन निवारण अधिनियम (पीएमएलए) के प्रावधानों के तहत हिरासत में ले लिया गया है। अधिकारियों ने बताया कि दोनों ने जांच में सहयोग नहीं किया और ईडी अधिकारियों द्वारा पूछे गए सवालों से बचते रहे। उन्होंने बताया कि राज्य के ग्रामीण विकास विभाग में कथित अनियमितताओं से जुड़े शान शोधन

## मंत्री के सचिव ने एकत्र किया कमीशन: ईडी

रांची। ईडी ने मंगलवार को कोर्ट को बताया कि झारखंड के मंत्री आलमगीर आलम के सचिव ने कुछ प्रभावशाली लोगों की ओर से कमीशन एकत्र किया था। दावा किया कि मंत्री के ग्रामीण विकास विभाग के शीर्ष से लेकर निचले स्तर तक के अधिकारी कथित अवैध नकद भुगतान के सांठगांठ में शामिल थे।

मामले की जांच के सिलसिले में ईडी ने सोमवार को शहर में एक फ्लैट पर छापा मारा था जो कथित रूप से संजीव लाल के घरेलू सहायक जहांगीर का है।

आकाश आनंद से छिनी मायावती के उत्तराधिकारी की जिम्मेदारी

लखनऊ, अमृत विचार : बसपा प्रमुख मायावती ने बड़ा फैसला लेते हुए भतीजे आकाश आनंद को उत्तराधिकारी बनाने का निर्णय वापस ले लिया है। आकाश को नेशनल कोओर्डिनेटर के पद से भी हटा दिया है। बसपा प्रमुख ने 10 दिसंबर, 2023 को भतीजे आकाश को अपना उत्तराधिकारी घोषित किया था। इससे पहले उन्हें पार्टी का नेशनल कोओर्डिनेटर नियुक्त किया था। मंगलवार को सोशल मीडिया प्लेटफॉर्म 'एक्स' पर इसकी घोषणा करते हुए बसपा प्रमुख ने कहा कि मूवमेंट के व्यापक हित में परिपक्वता आने तक फिलहाल उन्हें इन दोनों जिम्मेदारियों से अलग रखा जाएगा।

## सेलिब्रिटी भी भ्रामक विज्ञापन के लिए जिम्मेदार

नई दिल्ली, एजेंसी

उच्चतम न्यायालय ने भ्रामक विज्ञापनों की रोकथाम के लिए मंगलवार को कहा कि प्रख्यात और सार्वजनिक हस्तियों को किसी उत्पाद का समर्थन करने के दौरान जिम्मेदाराना व्यवहार करना चाहिए। शीर्ष अदालत ने निर्देश दिया कि किसी विज्ञापन को जारी करने की अनुमति देने से पहले, 'केबल टेलीविजन नेटवर्क नियम, 1994' के अनुसार विज्ञापनदाताओं से एक स्व-घोषणा पत्र हासिल किया जाए। वर्ष 1994 के इस कानून का नियम-सात एक विज्ञापन संहिता का प्रावधान करता है, जिसमें कहा गया है कि विज्ञापन देश के कानूनों

## पंतजलि मांगला



● सुप्रीम कोर्ट ने कहा- विज्ञापन करने के दौरान हस्तियां करें जिम्मेदाराना व्यवहार



को भी कहा। पीठ ने कहा कि प्रख्यात लोगों, 'इन्फ्लुएंसर' और सार्वजनिक हस्तियों द्वारा समर्थन किए जाने से उत्पादों का प्रचार-प्रसार करने में काफी मदद मिलती है तथा विज्ञापन के दौरान किसी भी उत्पाद का समर्थन करने के दौरान और उसकी जिम्मेदारी

लेते समय उनके लिए जिम्मेदारी के साथ काम करना अनिवार्य है। शीर्ष अदालत पंतजलि आयुर्वेद लिमिटेड द्वारा भ्रामक विज्ञापनों से जुड़े मामले पर सुनवाई कर रही है। न्यायालय 'इंडियन मेडिकल एसोसिएशन' (आईएमए) द्वारा 2022 में दायर एक याचिका पर सुनवाई कर रहा है, जिसमें आरोप लगाया गया है कि पंतजलि और योग गुरु रामदेव ने कोविड टीकाकरण और चिकित्सा की आधुनिक प्रणालियों को बदनाम करने का अभियान चलाया। पीठ ने पंतजलि के उत्पादों के बारे में भ्रामक विज्ञापनों की आलोचना की है। इन विज्ञापनों को अब निषिद्ध कर दिया गया है लेकिन वे विभिन्न इंटरनेट चैनलों पर अब भी उपलब्ध हैं।



## अपना पहला वोट जरूर डालना

अब मुझे भी मताधिकार करने का अधिकार मिल गया है। अब मैं भी अपनी पसंद के सांसद और सरकार के लिए वोट करूंगा। इससे मुझे बहुत खुशी हो रही है। 120 मई को सबसे पहले अपना वोट डालूंगा उसके बाद कोई दूसरा काम करूंगा। मेरे साथ-साथ जो अन्य साथी भी पहली बार मतदाता बने हैं उनसे भी यही अपील है कि अपने मताधिकार का प्रयोग कर एक मजबूत सरकार बनाने में सहयोग करें। - अविनाश सिंह, छात्र, पतिया लोहनी

## इस बार पूरी होगी मतदान करने की ललक

मतदान करने की ललक इस बार पूरी होने वाली है। हम देश की सबसे बड़ी पंचायत के लिए प्रतिनिधि चुनने जा रहे हैं। इसमें मैं भी अपना योगदान दूंगा। 120 मई को वृथ पर जाकर अपना पहला वोट डालूंगा। उसके बाद सेल्फी भी लूंगा। अपने आसपास के लोगों को भी अपने मताधिकार का प्रयोग करने के लिए प्रेरित कर रही हूँ। क्योंकि देशहित में मजबूत सरकार बनाने में एक-एक वोट कीमती है। - शालिनी पाठक, छात्रा-बीए अदिलपुर

## चुनाव से जुड़े व्यय का अलग रखें लेखा : प्रेक्षक

अयोध्या कार्यालय

## प्रत्याशी व एजेंट के साथ की बैठक

## कल होगा व्यय का पहला निरीक्षण

मुख्य कोषाधिकारी/प्रभारी अधिकारी निर्वाचन व्यय अनुवीक्षण ममता सिंह ने बताया कि व्यय रजिस्टर का पहला निरीक्षण नौ मई को सुबह 10 से शाम पांच बजे तक, दूसरा निरीक्षण 13 मई को और तीसरा 17 मई जिला पंचायत भवन, सिविल लाईंस अयोध्या के प्रथम तल पर स्थित अटल बिहारी वाजपेयी सभागार में होगा।

कराए गए निर्धारित प्रारूप पर एक रजिस्टर में अपने दिन प्रतिदिन के व्यय का अंकन किया जाएगा। इसका निरीक्षण भी समय-समय पर किया जाएगा। व्यय रजिस्टर के अंकन की सावधानियों के बारे में भी जानकारी दी। बैठक में सभी अध्यक्षीय और एजेंट मौजूद रहे।



हनुमानगढ़ी पर मंगलवार को उमड़े श्रद्धालु।

अमृत विचार

## अयोध्या में एक माह बाद फिर दिखा श्रद्धालुओं का रेला

अयोध्या कार्यालय। अमृत विचार : अयोध्या धाम में दर्शन करने वाले श्रद्धालुओं की मंगलवार को भारी भीड़ दिखी। मंदिरों के सामने घंटों लाइन में लगने के बाद श्रद्धालुओं ने दर्शन किये। शाम तक दर्शनार्थियों का क्रम नहीं टूटा। रामलला की प्राण प्रतिष्ठा के बाद अयोध्या धाम में रोज बड़ी संख्या में श्रद्धालु अयोध्या पहुंच रहे थे। जिसमें सिर्फ आस्था स्पेशल ट्रेन से ही हजारों लोग पहुंच रहे थे। ट्रेनों का संचालन बंद होने के बाद श्रद्धालुओं की संख्या में कमी आई थी, लेकिन मंगलवार को अप्रत्याशित भीड़ देखने को मिली। धाम के विश्व प्रसिद्ध सिद्ध पीठ हनुमान गढ़ी मंदिर के बाहर श्रद्धालुओं का रेला रेलिंग में नजर आया। लोग घंटों लाइन में लगे रहे। दुकानदार अमिल गुप्ता ने कहा कि श्रद्धालु सुबह बजे से ही जुटने लगी थी। लाइन में लगी महिला श्रद्धालुओं को काफी परेशानियों का सामना करना पड़ा। आरएफए के जवान और सुरक्षा कर्मी किसी को लाइन से बाहर और बीच से अंदर नहीं जाने दे रहे थे।

## हनुमानगढ़ी में शाम तक नहीं टूटा दर्शनार्थियों का क्रम

अमृत विचार : शहर से लेकर गांव तक चाय व पान की दुकानों पर लोकसभा चुनाव में मतदान को लेकर चौपालें सजने लगी हैं। इन दुकानों पर दिनभर चुनाव को लेकर चर्चा हो रही है। इसी क्रम में 'अमृत विचार' की चुनावी चर्चा में भी मंगलवार को लोगों ने खुलकर चर्चा की और मतदान करने की शपथ भी ली।

मिल्कीपुर में एक चाय की दुकान पर मंगलवार को चुनावी चर्चा में ग्राम बसवार कला निवासी जियाउल्ला ने कहा कि सभी मतदाताओं को अपने मताधिकार का प्रयोग करना चाहिए। देश को मजबूत हाथों से संचालित करने के लिए यह बेहतरीन मौका है। हमारी नियत

मिल्कीपुर में चुनाव चर्चा में शामिल मतदाता।

अमृत विचार

## अमृत विचार चुनावी चर्चा

देश की सुरक्षा को लेकर पाक-साफ होनी चाहिए। सरकार इतनी दमदार हो कि वह किसी विदेशी ताकत के सामने घुटने न टेके। विश्राम अहीर के पुरवा के अजीत यादव ने कहा सरकार ऐसी चाहिए जो इनमें उनकी बात काटते हुए अदिलपुर के रामशंकर यादव ने कहा भैया महंगाई और बेरोजगारी बड़ा मुद्दा है। इसे

और सांसद ऐसा बने जो क्षेत्र के विकास के साथ लोगों के परेशानों में परछाई की तरह खड़ा मिले। विन्ध्या पाठक के पुरवा के सज्जन कुमार ने कहा कि सरकार ऐसी हो जो युवाओं के हाथ को काम दे दे। इतने में उनकी बात काटते हुए अदिलपुर के रामशंकर यादव ने कहा भैया महंगाई और बेरोजगारी बड़ा मुद्दा है। इसे

मिल्कीपुर में चुनाव चर्चा में शामिल मतदाता।

अमृत विचार





## एक नजर

## रवीश को मिली मानद उपाधि

अंबेडकरनगर, अमृत विचार। सरदार पटेल स्नातकोत्तर महाविद्यालय बड़ागांव-जलालपुर के प्रवक्ता रवीश वर्मा को मानद उपाधि प्राप्त होने पर लोगों ने प्रसन्नता व्यक्त किया है। डॉ. राममनोहर लोहिया अवध विश्वविद्यालय अयोध्या से उन्होंने वर्तमान में आचार्य रजनीश ओषो की नारी शिक्षा की प्रासंगिकता का समीक्षात्मक अध्ययन विषय पर प्रोफेसर शिक्षा वर्मा के दिशा-निर्देशन में शोध कार्य पूरा किया।

## स्मैक के साथ गिरफ्तार

जलालपुर, अंबेडकरनगर, अमृत विचार। मालीपुर थाना के उपनिरीक्षक हवलदार सिंह यादव ने बाभनपट्टी रोड सोनू के टयूबेल के सामने मंसूरपुर में एक युवक जिसका नाम रियाजुद्दीन निवासी हाशिमपुर थाना मालीपुर को गिरफ्तार कर उसके पास से 11.25 ग्राम स्मैक बरामद की है। आरोपी को एनडीपीएस एक्ट के तहत जेल भेज दिया गया है। इसमें संलिप्त होंगे उनके खिलाफ कड़ी कार्रवाई की जाएगी।

## पारस्परिक विवाद

## सुलझाकर साथ रहने के लिए राजी हुए दो जोड़े

अंबेडकरनगर, अमृत विचार। मिशन शक्ति अभियान के तहत महिला थानाध्यक्ष प्रियंका पांडेय और महिला हेल्थ डेस्क पर नियुक्त हेल्थ डेस्क कर्मी के अथक प्रयास से पति-पत्नी के 02 वैवाहिक जोड़े जिनके बीच चल रहे पारस्परिक परिवारिक विवाद से संबंधित समस्याओं को सुना गया और उनकी समस्याओं को सुलझाते हुए उन्हें एक साथ रहने के लिए समझाया गया। जिसके बाद पति-पत्नी एक साथ रहने के लिए राजी हो गए।

## चुनाव ड्यूटी में गई सात और बसें, दिल्ली के लिए संचालन बंद

## समस्या

अकबरपुर डिपो के बेड़े में शामिल 66 बसों में से 33 बसों को अब तक भेजा गया चुनाव ड्यूटी में

जिला संवाददाता, अंबेडकरनगर

अमृत विचार। रोडवेज बस से यात्रा करने वालों की मुश्किलें मंगलवार से बढ़ गई हैं। जनपद से दिल्ली, लखनऊ, कानपुर और

आजमगढ़ समेत कई अन्य जिलों को जाने के लिए यात्रियों को काफी परेशानी का सामना करना पड़ रहा है। चुनाव ड्यूटी में जाने के कारण अकबरपुर डिपो के बेड़े में शामिल सात और बसों की मंगलवार से कमी हो गई है। जिसका खामियाजा यात्रियों को भुगतना पड़ रहा है।

अकबरपुर बस डिपो के बेड़े से मौजूदा समय में कुल 33 बसों का ही संचालन हो रहा है। मंगलवार से दिल्ली के लिए संचालित तीन



अकबरपुर बस डिपो में पसरा सन्नाटा।

अमृत विचार

बसों का संचालन बंद हो गया। लखनऊ व आजमगढ़ के लिए भी चार बस की कटौती की गई है। अकबरपुर बस स्टेशन के बेड़े में

कुल 66 बसें शामिल हैं। मौजूदा समय में 40 बस बेड़े में मौजूद थीं लेकिन सात और बसों के चले जाने से अब मात्र 33 बस ही शेष रह गई हैं। एआरएम कार्यालय के अनुसार जो सात बसें चुनाव के लिए गई हैं। उनमें से तीन बस दिल्ली, चार बस लखनऊ व आजमगढ़ के लिए संचालित थीं। अब संबंधित बस के चले जाने से न सिर्फ दिल्ली के लिए बस का संचालन बंद हो गया है

बल्कि लखनऊ व आजमगढ़ के लिए संचालित बसों में चार बस की कटौती की गई है।

जिम्मेदार अधिकारी बोले : एआरएम सीबी राम ने बताया कि बसों के चुनाव ड्यूटी में चले जाने से यात्रियों को गंतव्य तक जाने के लिए कुछ समस्या का सामना करना पड़ सकता है। बसों के फेरे में बढोत्तरी की गई है। चुनाव ड्यूटी से बसों के आने के बाद ही स्थिति सामान्य होगी।

## हादसे में हुई मौत के मामले में मुकदमा दर्ज

जलालपुर, अंबेडकरनगर। अमृत विचार जैलपुर थाना क्षेत्र के चौहदगास गांव निवासी पीठिन राधेश्याम ने पुलिस को तहरीर देते हुए बताया कि मेरा पुत्र पंकज कुमार अपने दोस्त मिठाई लाल और दिनेश के साथ 27 मार्च को दोपहर में एक बाइक पर सवार होकर जा रहा था। रास्ते में गौरा कमल गांव के पास पहुंचा तो सामने से तेज गति से आ रही बाइक लापरवाही पूर्वक चलाते हुए गलत साइड से टक्कर मार दिया। जिसमें दोनों मोटरसाइकिल क्षतिग्रस्त हो गई। गंभीर हालत को देखते हुए पंकज कुमार को जिला अस्पताल रेफर कर दिया गया। जहां चिकित्सकों ने उसे मृत घोषित कर दिया था।

## मेडिकल छात्रों के दो गुटों में जमकर

## हुई मारपीट, 19 पर मुकदमा दर्ज

मेडिकल कॉलेज प्रशासन ने छात्रों की बात को किया अनसुना, तब हुआ बवाल

जिला संवाददाता, अंबेडकरनगर

अमृत विचार। जनपद स्थित राजकीय मेडिकल कॉलेज सहरपुर में छात्रों के दो गुट आपस में भिड़ गए। जिसके बाद दोनों गुटों ने जमकर हंगामा किया। अलीगंज थाने में दोनों गुटों ने एक दूसरे के खिलाफ विभिन्न धाराओं में मुकदमा दर्ज कराया है। दोनों पक्ष में हुई मारपीट में दर्जनों छात्र घायल हुए हैं। पुलिस ने एक पक्ष के 15 और दूसरे पक्ष के 4 लोगों को नामजद कर मुकदमा दर्ज किया है।

मामला महामाया राजकीय एलोपैथिक मेडिकल कॉलेज सहरपुर का है। जहां पर एमबीबीएस के छात्र अनीश चौधरी ने पुलिस को दिए तहरीर में आरोप लगाया है



महामाया राजकीय एलोपैथिक मेडिकल कॉलेज सहरपुर।

अमृत विचार

कि रविवार को रात्रि 9 बजे पूर्व में हुए विवाद को लेकर एक दर्जन से अधिक छात्रों ने उठे गाली देते हुए, लात-घूंसे से एक कर्मरे में बंधक बनाकर जमकर मारा पीटा। साथियों के आने के बाद विपक्षी जान से मारने की धमकी देते हुए भाग गए। आरोप लगाया कि मामले की जानकारी मेडिकल कॉलेज प्रशासन को दिया था, लेकिन कोई कार्यवाही नहीं की

गई। वहीं दूसरे गुट के अरुण कुमार का आरोप है कि अपने कर्मरे में सो रहा था तभी अचानक विपक्षी अनीश चौधरी व अन्य ने मिलकर प्रार्थी को हाथ में पंच पहनकर मारा पीटा। जिससे प्रार्थी के सिर और नाक में गंभीर चोट आई और वह लहलुहान हो गया। इस झगड़े का कारण सुबह अप्रैल को लेकर हुआ। जिससे अनीश चौधरी द्वारा अपमानजनक शब्द का

## थानाध्यक्ष बोले

अलीगंज थाना अध्यक्ष गजेन्द्र विक्रम सिंह ने बताया कि दोनों तरफ से तहरीर मिली है। तहरीर के आधार पर दोनों पक्षों के करीब डेढ़ दर्जन से अधिक लोगों के खिलाफ विभिन्न धाराओं में नामजद मुकदमा दर्ज किया गया है। मामले में जांच-पड़ताल की जा रही है।

## प्राचार्य ने नहीं उठाया फोन

कॉलेज के प्राचार्य डॉ. अमीरुल हसन से मामले की जानकारी के लिए जब उन्हें फोन किया गया तो उन्होंने फोन ही नहीं उठाया।

प्रयोग किया गया था। जिससे आहत होकर अरुण कुमार से बहस हो गई। विपक्षी अनीश ने जान से मारने की कोशिश की और जातिसूचक शब्दों का प्रयोग कर हमला कर दिया।

## सांस्कृतिक कार्यक्रम प्रस्तुत कर मोहा मन

जिला संवाददाता, अंबेडकरनगर

अमृत विचार। एनटीपीसी टांडा में टाऊनशिप के बच्चों की कल्याणकारी संस्था बालभवन ने विविध कार्यक्रमों के साथ अपना वार्षिकोत्सव धूमधाम से मनाया। कार्यक्रम के मुख्य अतिथि परियोजना के कार्यकारी निदेशक एके चट्टोपाध्याय और विशिष्ट अतिथि गरिमा महिला मंडल की अध्यक्ष कृष्णा चट्टोपाध्याय ने दीप प्रज्वलित करके कार्यक्रम का शुभारम्भ किया।

इस अवसर पर गरिमा महिला मंडल की सदस्य, परिजन और बच्चों के अभिभावक भी उपस्थित रहे। इस अवसर पर बालभवन के बच्चों द्वारा सांस्कृतिक कार्यक्रम का आयोजन भी किया गया। जिसमें बालभवन के बच्चों ने गणेश वन्दना के साथ-साथ सांस्कृतिक नृत्य कर सभी का मन मोहा लिया। वहीं जल संरक्षण व गंगा अवतरण थीम पर ड्रामा व नृत्य नाटिका की प्रस्तुति बच्चों द्वारा दी



पुरस्कृत प्रतिभागियों के साथ परियोजना के कार्यकारी निदेशक एके चट्टोपाध्याय।



सांस्कृतिक कार्यक्रम प्रस्तुत करते बालभवन के बच्चे।

अमृत विचार

गई। कार्यक्रम के दौरान गरिमा और बालभवन द्वारा इस प्रकार महिला मंडल की अध्यक्ष कृष्णा के सृजनात्मक कार्यों से बच्चों को चट्टोपाध्याय ने बालभवन के क्रिया अधिक से अधिक लाभ उठाने के कलापों की भरपूर सराहना किया लिए प्रेरित किया।

## एनटीपीसी बालिकाओं को करेगा प्रशिक्षित

टांडा, अंबेडकरनगर

अमृत विचार। एनटीपीसी टांडा में बालिका सशक्तीकरण अभियान के आयोजन के लिए बालिकाओं का बेसलाइन सर्वेक्षण और मेडिकल चेकअप कर्मचारी विकास केंद्र में आयोजित किया गया। इस आयोजन में परियोजना के आसपास के प्राथमिक विद्यालयों की 40 बालिकाओं ने बेसलाइन सर्वेक्षण और मेडिकल चेकअप में भाग लिया। एनटीपीसी लिमिटेड भारत की सबसे बड़ी एकीकृत बिजली कंपनी है। एनटीपीसी वर्ष 2018 से अपनी प्रमुख सीएसआर गतिविधि के तहत बालिका सशक्तीकरण अभियान का आयोजन करती है। इस बार एनटीपीसी 42 चिन्हित



एनटीपीसी टांडा में मेडिकल परीक्षण में मौजूद आसपास के विद्यालयों की छात्राएं।

स्थानों पर समाज के वंचित वर्गों के लगभग 3000 मेधावी बच्चों को जोड़ने का प्रयास कर रही है। यह बालिका सशक्तीकरण अभियान 2024 का एक नया रूप है। जिससे लाभार्थी बालिकाओं की कुल संख्या 10 हजार से ऊपर हो जाएगी।

अब तक बालिका सशक्तीकरण अभियान के तहत कुल 7 हजार 424 बालिकाओं को प्रशिक्षित किया है।

इस अवसर पर टांडा परियोजना के कार्यकारी निदेशक एके चट्टोपाध्याय ने कहा कि सभी कर्मचारी बालिकाओं के स्वागत के लिए तैयार हैं। बालिका सशक्तीकरण मिशन के माध्यम से हमें नारी सशक्तीकरण और देश सेवा का अवसर मिलता है। एनटीपीसी टांडा ने पिछले वर्षों में आसपास के गांवों की लगभग 160 बालिकाओं को सशक्त बनाया है।

## तीन अभियुक्तों को किया गिरफ्तार

टांडा, अंबेडकरनगर, अमृत विचार। कोतवाली पुलिस ने अलग-अलग मामलों में तीन अभियुक्तों को जेल रवाना कर दिया है। ग्राम सिसवा 20 वर्षीय अभियुक्त मो. नौशाद पुत्र इरशाद अली को सोमवार को 520 ग्राम अवैध गांजा के साथ पियारेपुर मोड़ से गिरफ्तार किया है। उपनिरीक्षक दिनेशचन्द्र मोहन ने ग्राम बिहोरपुर देवीपुर 19 वर्षीय अभियुक्त सूरज यादव व गोलू पुत्र वेद प्रकाश यादव को दबिश देकर अभियुक्त के घर से मंगलवार को गिरफ्तार किया है थाना क्षेत्र के ग्राम भटौली निवासी 23 वर्षीय अभियुक्त विनोद कुमार यादव पुत्र राम गिरीश यादव को मारपीट और एससी-एसटी के तहत गिरफ्तार कर तीनों अभियुक्तों को जेल रवाना कर दिया है।

## कूड़े के ढेर में लगी आग लोगों का सांस लेना दुश्वार



जलालपुर में कूड़े की ढेर में लगी भीषण आग।

अमृत विचार

जलालपुर, अंबेडकरनगर, अमृत विचार। नगर पालिका क्षेत्र के बसखारी रोड बड़े पुल के पास नगर पालिका कर्मियों द्वारा फेंके गए कूड़े के ढेर में आग लगने के कारण लोगों का सांस लेना दुश्वार हो गया है। यह कोई पहली घटना नहीं है, इससे पूर्व भी इस तरह की वारदात हो चुकी है। इस आग से उठने वाला धुआं जहां स्थानीय लोगों के लिए सुखोत्त बन

जाता है। लोगों ने बताया कि नगर पालिका कर्मचारियों द्वारा नगर से उठाए गए कूड़े को यहां डंप किया जाता है, जिससे यहां पर कूड़ा का ढेर लगा जाता है। जिसमें आए दिन आग लगी रहती है। इस संबंध में अधिशाही अधिकारी आशीष सिंह ने बताया कि जानकारी होने पर कूड़े के ढेर में लगी हुई आग को बुझाने के लिए नगर पालिका की टीम को भेज दिया गया है।

## भाजपाइयों ने घर-घर जाकर किया जनसंपर्क

अंबेडकरनगर, अमृत विचार। लगातार जनपद में भाजपा नेताओं और प्रदेश शासन के मंत्रियों के दौड़ों से भाजपा कार्यकर्ताओं में उत्साह और उमंग का संचार हो गया है।

भाजपा कार्यकर्ता सांसद प्रत्याशी रितेश पांडे के पक्ष में लोकसभा क्षेत्र में मेहनत से जनता के बीच में जाकर सम्पर्क कर वोट मांग रहे हैं। भाजपा लोकसभा प्रभारी ने मंगलवार को अकबरपुर नगर मंडल की बृथ संख्या 41 और 42 में पूर्व जिलाध्यक्ष रमाशंकर सिंह, बजरंगी पांडे, शिव पूजन राजभर, अमित सिंह, बृथ अध्यक्ष सूरज वर्मा, अनूप प्रजापति आदि कार्यकर्ताओं के साथ कोटवा महामुद्रपुर में घर-घर भ्रमण कर मोदी

को तीसरी बार प्रधानमंत्री बनाने और भाजपा प्रत्याशी रितेश पांडे को वोट देने की अपील किया। भाजपा लोक सभा प्रभारी धर्मेन्द्र प्रताप सिंह टिल्लू ने जनसंपर्क करते हुए कहा कि विपक्षी दलों के पास प्रधानमंत्री पद का कोई उम्मीदवार नहीं है और न ही कोई देश के विकास को कोई नीति है।

प्रधानमंत्री नरेंद्र मोदी के नेतृत्व में सरकार ने देश से गरीबी हटाने में बड़े-बड़े जनहित के कार्यक्रम लागू किया है। आज हर गरीब परिवार के पास अपना पक्का मकान है। कोई भी गरीब परिवार भूखे पेट नहीं सो रहा है। उसे रहने को पक्का मकान और खाने को अनाज व पीने को शुद्ध जल सरकार उपलब्ध करा रही है।

## चार गोवंशों के साथ तीन गिरफ्तार

जलालपुर, अंबेडकरनगर, अमृत विचार। जैतपुर थाना के उप निरीक्षक दिनेश चन्द मिश्रा अपनी टीम के साथ सोमवार को क्षेत्र की देखभाल के लिए निकले थे। तभी थानाक्षेत्र के रैदा पुल पर चेंकिंग के दौरान दो पिकप लोडर गाड़ी और चार गोवंशों के साथ तीन लोगों को हिरासत में ले लिया। गिरफ्तार अभियुक्तों ने पूछताछ में अपना नाम हसराम प्रजापति निवासी निवासी वनगांव थाना निजामाबाद जनपद आजमगढ़, निसार मोहम्मद निवासी नेवरी थाना कटका जनपद अंबेडकरनगर और इरफान निवासी नेवरी थाना कटका अंबेडकरनगर बताया है। पुलिस ने तीनों गिरफ्तार अभियुक्तों के खिलाफ पशु क्रूरता अधिनियम के तहत जेल भेज दिया है।

## व्यय प्रेक्षक से कर सकते हैं शिकायत



एनआईसी कक्ष में मौजूद व्यय प्रेक्षक राजाभट्टाचार्यी व साथ में अन्य।

अमृत विचार

जिला संवाददाता, अंबेडकरनगर। चुनाव संबंधी कोई भी शिकायत, सुझाव प्रेक्षक को दे सकता है। शिकायत और सुझाव को लोकसभा सामान्य निर्वाचन क्षेत्र के मोबाइल नंबर 8528502061 पर भी दिया जा सकता है। फोन पर शिकायत और सुझाव 24 घंटे दिए जा सकते हैं। व्यय प्रेक्षक द्वारा संबंधित अधिकारियों के साथ एक बैठक

की गई, जिसमें चुनाव संबंधित आवश्यक दिशा-निर्देश भी दिए गए। बैठक के दौरान विरिष्ठ कोषाधिकारी बृजलाल, जिला सूचना अधिकारी संतोष कुमार द्विवेदी, लाईजिंग अधिकारी संतराम वर्मा, समस्त सहायक व्यय प्रेक्षक और संबंधित अधिकारी और कर्मचारी मौके पर उपस्थित रहे।

## निर्माणाधीन बिल्डिंग से गिरकर मजदूर की मौत

आलापुर, अंबेडकरनगर, अमृत विचार। राजेसुल्तानपुर थाना परिसर में पुलिस बैरक बिल्डिंग के निर्माण में शर्टिंग का कार्य कर रहे मजदूर की निर्माणाधीन बिल्डिंग से गिरने से मौत हो गई। थाने में मजदूर शर्टिंग तैयार कर रहे थे। तभी एक मजदूर शर्टिंग से गिर कर गंभीर रूप से घायल हो गया। घायल मजदूर को सिपाही सामुदायिक स्वास्थ्य केंद्र जहांगीरगंज ले गए, जहां पर चिकित्सक ने मजदूर को मृत घोषित कर दिया। मृतक की पहचान इंद्रजीत पुत्र कमलेश उम्र लगभग 23 वर्ष लखनऊ के थाना मोहनलालगंज क्षेत्र के हुल्लास खेड़ा गांव निवासी के रूप में हुई है। थाना अध्यक्ष विजय तिवारी ने बताया है शव को पोस्टमार्टम के लिए भेज दिया गया है।

## भाजपा के बृथ कार्यकर्ता सरकार की योजनाओं को घर-घर तक पहुंचाने का कर रहे हैं कार्य

## भाजपा ने समाज के हर वर्ग के लिए किया काम : राज्य मंत्री

टांडा, अंबेडकरनगर

अमृत विचार। टांडा सुलेमपुर में स्थित एक मैरिज लॉन में प्रदेश सरकार ने नगर विकास राज्य मंत्री राकेश राठौर ने कहा कि भाजपा सरकार मोदी की गारंटी के नाम पर इस बार का चुनाव लड़ रही है। भाजपा ने समाज के हर वर्ग के लिए काम किया है। इस बार फिर मोदी सरकार सभी के सहयोग से बनेगी। वह भाजपा प्रत्याशी रितेश पांडे के समर्थन में बृथ अध्यक्षों की बैठक को संबोधित कर रहे थे।

भाजपा के प्रदेश महामंत्री और अवध क्षेत्र के प्रभारी संजय राय ने



बैठक को संबोधित करते भाजपा के प्रदेश महामंत्री व अवध क्षेत्र के प्रभारी संजय राय।

कहा कि प्रदेश और केंद्र सरकार की योजनाओं को घर-घर तक पहुंचाने का काम भाजपा के बृथ लेबल के कार्यकर्ता कर रहे हैं। विपक्षी दलों के नेताओं की विपक्ष में होने के बाद

भी एसी में बैठने की आदत बनी हुई है। इसलिए इनके कार्यकर्ता जमीन पर दिखाई नहीं पड़ रहे हैं। पिछले दो चरण के चुनाव में पिछले लोकसभा चुनाव के मुकाबले कम मतदान पड़े हैं, उसी के बाद से



बैठक में मौजूद पदाधिकारी।

अमृत विचार

विपक्षी भाजपा के विरोध में तमाम अफवाह फैला रहे हैं। इस बार चार सौ पार तक जाएंगे और फिर भाजपा की सरकार बनेगी। कार्यक्रम को भाजपा उम्मीदवार रितेश पांडे, त्रयंबक तिवारी

जिलाध्यक्ष भाजपा, धर्मेन्द्र प्रताप सिंह प्रभारी, अवधेश द्विवेदी संयोजक, संजय सिंह प्रभारी, रमेश गुप्ता विधान सभा संयोजक, श्याम सुंदर वर्मा जिला पंचायत अध्यक्ष आदि ने संबोधित किया।

















## नाम मोहन है मेरा, यादव समाज की खबर रखता हूँ...



**चुनाव डेस्क।** अमृत विचार। इस बार के लोकसभा चुनाव में उत्तर भारत में अगर वोट इधर-उधर करने में किसी एक चेहरे की सबसे ज्यादा चर्चा है, तो वह मध्यप्रदेश के मुख्यमंत्री मोहन यादव हैं। वह पांच माह पहले ही मुख्यमंत्री बने हैं, लेकिन लगातार बड़ी लकीर खींचने की कोशिश कर रहे हैं। उनके सामने भाजपा को राज्य में अब तक की सबसे बड़ी जीत दिलाने के साथ उत्तर प्रदेश और बिहार में यादव लैंड वाली सीटों पर कमल खिलाने की जमीन तैयार करने की दोहरी चुनौती है। ऐसे में इस बात से इंकार नहीं किया जा सकता है कि मोहन यादव के लिए यह लोकसभा चुनाव उनके सियासी जीवन के साथ भाजपा के उन रणनीतिकारों का भी सबसे बड़ा इतिहास साबित होने जा रहा है, जिन्होंने मध्यप्रदेश से बाहर उत्तर प्रदेश, बिहार, छत्तीसगढ़ और यहां तक कि झारखंड में उनका जमकर इस्तेमाल यादव वोट बैंक को अपने पाले में लाने के लिए किया है।

■ मध्य प्रदेश में मोहन यादव के सामने पूर्व मुख्यमंत्री शिवराज सिंह चौहान का रेकॉर्ड है, जिसे तोड़ना आसान नहीं है। प्रदेश में लोकसभा की 29 सीटें हैं और शिवराज सिंह विधानसभा चुनावों के साथ भाजपा को लोकसभा चुनावों में भी बड़ी जीत दिला चुके हैं। उनके नेतृत्व में 2014 के चुनाव में 26 लोकसभा सीटें फिर 2019 में 28 सीटों तक पहुंची भाजपा ने इस बार मध्य प्रदेश में सभी 29 सीटों पर जीत दर्ज करने का लक्ष्य तय कर रखा है। केंद्रीय नेतृत्व से लेकर पूरी राज्य भाजपा इस काम में जुटी है। लेकिन जिस तरह मोहन यादव की अगुवाई में पहले कमलनाथ के गढ़ छिंदवाड़ा फिर दिग्विजय सिंह के चुनाव क्षेत्र रायगढ़ में घेरेबंदी की गई, उससे साफ है कि परिणाम के अंजाम का सेहरा भी मोहन यादव के सिर पर ही बंधना है।

■ राज्य के चुनावी इतिहास में सभी सीटों जीतने का रेकॉर्ड अभी कांग्रेस के नाम पर है, जिसने 1984 में इंदिरा गांधी की हत्या के बाद उपजी सहानुभूति की लहर में मध्यप्रदेश में लोकसभा की सभी सीटें जीत ली थीं। ऐसे में मध्य प्रदेश में मुख्यमंत्री मोहन यादव के भविष्य की मजबूती इसी बात पर टकी है कि क्या वह भी भाजपा को इस बार वलीन स्वीप जीत दिला पाएंगे या कि 28 सीटें जीतने वाले शिवराज के रेकॉर्ड की बराबरी कर पाएंगे।

■ लोकसभा चुनाव में बड़ी लकीर खींचने में लगे मध्य प्रदेश के मुख्यमंत्री मोहन यादव के सामने दोहरी चुनौती

■ राज्य में शिवराज के रेकॉर्ड से आगे जाकर भाजपा को वलीन स्वीप

### यूपी और बिहार में 'यादव चला मोहन के साथ' का किया जा रहा प्रचार

उत्तर प्रदेश में माना जाता है कि नौ फीसदी यादव वोट है, जो परंपरागत रूप से समाजवादी पार्टी के समर्थक हैं। यादव मतदाता मैनुपुरी, फिरोजाबाद, बदायूं, एटा, फर्रुखाबाद, बलिया, आजमगढ़ समेत करीब दर्जन भर लोकसभा सीटों पर चुनाव नतीजे तय करने में निर्णायक भूमिका निभाते हैं। सीएसडीएस की रिपोर्ट के मुताबिक 2019 के लोकसभा चुनाव में 60 फीसदी से अधिक यादव मतदाताओं ने सपा-बसपा गठबंधन के पक्ष में मतदान किया था। भाजपा को 23 फीसदी और कांग्रेस को पांच फीसदी यादव वोट ही मिले थे। इसी तरह बिहार सरकार की ओर से जारी जातिगत जनगणना के आंकड़ों के मुताबिक राज्य की आबादी में यादवों की भागीदारी लगभग 15 फीसदी है। पूर्णिया, अररिया, मधेपुरा समेत बिहार में करीब एक दर्जन सीटें यादव बाहुल्य हैं। बिहार में यादव वोट वोट लालू यादव की

पार्टी आरजेडी के कोर वोटर माने जाते हैं। बात मध्य प्रदेश की करें, तो यादव समुदाय की आबादी राज्य के बुंदेलखंड क्षेत्र में अच्छी संख्या में है। मध्य प्रदेश में यादव वोट भाजपा और कांग्रेस में बंटते रहे हैं। ऐसा नहीं है कि भाजपा के पास यूपी-बिहार में यादव नेताओं की कमी है, लेकिन इसके बाद भी मोहन यादव को दोनों राज्यों में यादव बाहुल्य सीटों पर प्रचार में बुलाने के पीछे भाजपा की बड़ी रणनीति है। भाजपा मोहन यादव के जरिए यादव मतदाताओं को यह संदेश दे रही है कि मुलायम-लालू की परिवारवादी पार्टियों के विपरीत भाजपा में कोई भी यादव कितने भी बड़े पद पर जा सकता है। भाजपा में कार्यकर्ता मान्यते रखता है। यह मान्यते नहीं रखता कि कौन किसके कितना करीब है। यूपी और बिहार में इसी के चलते यादव चला मोहन के साथ वाले पोस्टर बेर बड़ी संख्या में लगाकर पहले महोत्सव भी बनाया गया था।

स्टार प्रचारकों की सूची में पीएम मोदी, नड्डा, शाह, राजनाथ और योगी के बाद है नाम

■ मोहन यादव के सामने राज्य से बाहर दूसरी चुनौती भी कम नहीं है। भाजपा उत्तर प्रदेश में समाजवादी पार्टी और बिहार में राष्ट्रीय जनता दल के कोर वोट बैंक में से घट लाने के लिए उनका चुनाव शुरू होने से पहले अब तक पूरा इस्तेमाल कर रही है। इस काम में मोहन यादव कितने महत्वपूर्ण हैं, इसे इस बात से समझा जा सकता है कि उत्तर प्रदेश के स्टार प्रचारकों की सूची में प्रधानमंत्री नरेंद्र मोदी, भाजपा अध्यक्ष जेपी नड्डा, रक्षा मंत्री राजनाथ सिंह, गृह मंत्री अमित शाह और मुख्यमंत्री योगी आदित्यनाथ के बाद मोहन यादव का ही नाम है। बिहार के लिए जारी 40 स्टार प्रचारकों की लिस्ट में भी भाजपा ने उनका नाम ऊपर ही रखा है।

### मुंबई में महामुकाबला

तीन सीटों पर दोनों सेना में सीधी टक्कर, दो सीटों पर भाजपा कांग्रेस में संघर्ष, एक सीट पर टकरा रही उद्धव सेना और भाजपा

02

गठबंधन: महायुक्ति में बीजेपी, एनसीपी (अजित पवार) और शिवसेना (एकनाथ शिंदे) गुट और महा विकास अघाडी में शिवसेना (यूबीटी), एनसीपी (शरद पवार) और कांग्रेस शामिल हैं।

# युति जीतेगी भरोसा या अघाड़ी की दौड़ेगी गाड़ी

मनोज त्रिपाठी

अमृत विचार। देश की आर्थिक राजधानी मुंबई में छह लोकसभा सीटें मुंबई दक्षिण, मुंबई दक्षिण-मध्य, मुंबई उत्तर, मुंबई उत्तर-मध्य, मुंबई उत्तर-पूर्व, मुंबई उत्तर-पश्चिम हैं। इन सभी सीटों पर 20 मई को पांचवें चरण में वोट डाले जाएंगे। पांचवें चरण में महाराष्ट्र में कुल 13 सीटों पर मतदान होगा। मुंबई में इस बार चुनावी तस्वीर बिल्कुल बदली हुई है।

शिवसेना में टूट के बाद एक तरफ एकनाथ शिंदे की शिवसेना तो दूसरी तरफ उद्धव ठाकरे की शिवसेना (यूबीटी) है। दोनों गुटों के बीच मुंबई में लोकसभा की तीन सीटों पर सीधी टक्कर है। दो सीटों पर भाजपा और कांग्रेस में कड़ा मुकाबला है, जबकि एक सीट पर शिवसेना (यूबीटी) और भाजपा में सीधी भिड़ंत हो रही है। मुंबई में 2019 के चुनाव में छह सीटों में भाजपा और शिवसेना (अविभाजित) ने तीन-तीन सीटें जीती थीं।

### वर्षा के लिए नया क्षेत्र, निकम का पहला चुनाव, दोनों दलों में स्थानीय नेता नाराज

#### उत्तर-मध्य लोकसभा सीट

उत्तर-मध्य लोकसभा सीट मुंबई की हाई प्रोफाइल सीट है। यहां फिल्मि सितारे, उद्योगपति, नेताओं के साथ ही झुगियां में भी लोग रहते हैं। कांग्रेस ने इस सीट से अपनी प्रदेश अध्यक्ष वर्षा गायकवाड़ को उतारा है। वर्षा का मुख्य जनाधार धारावी में है, जहां से वह विधायक हैं, इसलिए वह दक्षिण-मध्य सीट से चुनाव लड़ना चाहती थीं। वर्षा को टिकट मिलने से कांग्रेस के स्थानीय नेताओं में नाराजगी है। कुछ ऐसा ही हाल भाजपा के उम्मीदवार प्रसिद्ध वकील उज्ज्वल निकम का भी है। उनके खिलाफ भी पार्टी में अंदरूनी सुगबुगाहट है। स्थानीय भाजपा नेता निकम को पैराशूट प्रत्याशी कह रहे हैं। भाजपा नेताओं के अनुसार निकम को दिल्ली की कृपा से टिकट मिला है। वह पार्टी से भी नहीं जुड़े थे। कार्यकर्ताओं का कहना है कि

निकम बड़े वकील हैं, ऐसे में वह जीतने के बाद उनके लिए समय नहीं निकल पाएंगे। भाजपा-कांग्रेस दोनों के प्रत्याशी अंतर्कलह से जूझ रहे हैं। निकम के लिए भाजपा नेता नाराजगी दूर करने में सफल होते नजर आ रहे हैं, वहीं वर्षा को कांग्रेस के बजाय उद्धव ठाकरे की शिवसेना पर ज्यादा निर्भर होना पड़ रहा है। उत्तर मध्य लोकसभा सीट बीते 10 साल से भाजपा के पास है। भाजपा ने यहां की सांसद पूनम महाजन को मौका नहीं दिया है।

लोकसभा क्षेत्र की छह विधानसभा सीटों में भाजपा के पास दो, शिंदे की शिवसेना के पास दो, उद्धव की शिवसेना और कांग्रेस के पास एक-एक सीट है। 2019 में भाजपा की पूनम महाजन 4.86 लाख वोट और कांग्रेस की प्रिया दत्त को 3.56 लाख वोट मिले थे। वंचित बहुजन आघाड़ी के उम्मीदवार अब्दुल रहमान ने 33,703 वोट पाए थे।

### दक्षिण लोकसभा सीट: सावंत के सामने जीत की हैटिक लगाकर उद्धव सेना का झंडा लहराने की चुनौती

मुंबई दक्षिण लोकसभा सीट समृद्ध इलाका है। गेट वे आफ इंडिया, हाजी अली दरगाह के अलावा यह व्यावसायिक क्षेत्र है। इस सीट पर शिंदे के नेतृत्व वाली शिवसेना से यामिनी जाधव मैदान में उतरी हैं। पहले इस सीट से भाजपा चुनाव लड़ना चाह रही थी, पार्टी ने विधानसभा अध्यक्ष राहुल नावेंकर को उतारने के संकेत भी दिए थे, लेकिन अंततः शिंदे का दावा भारी पड़ा। यामिनी का मुकाबला मौजूदा सांसद शिवसेना यूबीटी के अरविंद सावंत से होगा, जो उद्धव ठाकरे के खास सिफहसलार माने जाते हैं। पूर्व पार्षद यामिनी जाधव भायखाला से विधायक चुनी गई थीं और लोकसभा का चुनाव लड़ रही हैं। वह उन 39 विधायकों में शामिल थीं, जिन्होंने उद्धव ठाकरे के खिलाफ बग़ावत में शिंदे को समर्थन दिया था। 2019 के चुनाव में इस सीट से शिवसेना के अरविंद गणपत सावंत ने जीत हासिल की थी, उन्हें 4,21,937 वोट मिले थे, जबकि कांग्रेस के मिलिंद मुरली देवड़ा 3,21,870 वोटों के साथ दूसरे और वंचित आघाड़ी के अनिल बोधरी 30,348 वोटों के साथ तीसरे स्थान पर रहे थे। 2014 के चुनाव में भी सावंत ने देवड़ा को

अरविंद सावंत।

### दक्षिण मध्य लोकसभा सीट: शिवाजी पार्क और सेना भवन वाले इलाके में दोनों सेनाओं के बीच कांटे की टक्कर

मुंबई दक्षिण मध्य लोकसभा सीट पर मुकाबला दोनों शिवसेना के बीच है। यहां से दो बार शिवसेना सांसद राहुल शेवाले जो अब शिंदे गुट के साथ हैं, जीत की हैटिक लगाते मैदान में उतरे हैं। उनका मुकाबला शिवसेना उद्धव गुट के प्रत्याशी अनिल देसाई से है। देसाई कुछ समय पहले तक राज्य सभा के सदस्य थे। इस लोकसभा क्षेत्र में ही सेना भवन स्थित है। यहीं शिवाजी पार्क भी है, जहां शिवसेना दशराह रैली करती रही है। पश्चिमी की सबसे बड़ी स्लम धारावी भी यहीं है। इसी कारण यहां मुख्यमंत्री एकनाथ शिंदे और पूर्व मुख्यमंत्री उद्धव ठाकरे की साख की लड़ाई मानी जा रही है। लोग दोनों शिवसेना की असीली परीक्षा मान रहे हैं।

इस सीट पर जिसका उम्मीदवार जीतना, उससे साफ हो जाएगा कि मराठी मतदाता किसके साथ है। इस सीट पर 2014 और 2019 दोनों चुनावों में शिवसेना के राहुल रमेश शेवाले और कांग्रेस के एकनाथ एम गायकवाड़ के बीच मुकाबला हुआ था और दोनों ही बार राहुल शेवाले को जीत मिली। 2014 में उन्होंने गायकवाड़ को एक लाख 38 हजार और 2019 में डेढ़ लाख मतों से पराजित किया था। इस सीट पर दलित और मुस्लिम वोटर बड़ा पैक्ट है। छह में चार विधानसभा सीटें महायुक्ति और दो महाविकास अघाड़ी के पास हैं।

राहुल शेवाले।

### उत्तर पश्चिम सीट: उत्तर भारतीय वोटरों का मिलेगा जिसे समर्थन वही जीतेगा रण

मुंबई उत्तर पश्चिम सीट से चुनाव लड़ने के विवाद के कारण ही संजय निरुपम के बोल बिगड़े और कांग्रेस ने उन्हें पार्टी से निकाला, तो निरुपम में शिंदे गुट का दामन थाम लिया। शिवसेना शिंदे गुट ने इस सीट पर जोगेश्वरी (पूर्व) विधानसभा क्षेत्र के विधायक रवींद्र वायकर को चुनावी मैदान में उतारा है। शिवसेना उद्धव ठाकरे की तरफ से अमील कीर्तिकर पहले ही यहां मैदान में हैं। इस लोकसभा क्षेत्र के अंतर्गत छह विधानसभा सीटें आती हैं। इनमें से तीन पर भाजपा का कब्जा है। मुंबई उपनगर की यह सीट उत्तर भारतीय बहुल मानी जाती है। यही कारण है कि यहां से अभिनेता सुनील दत्त पांच बार एवं उनके निधन के बाद उनकी पुत्री प्रिया दत्त एक बार सांसद रही हैं। मशहूर वकील राम जेटमलानी भी 1977 एवं 1980 में इस सीट से जीत चुके हैं। इस सीट पर भाजपा ने कभी चुनाव नहीं लड़ा है। इस बार भी महायुक्ति के सीट बंटवारे में यह सीट शिवसेना शिंदे गुट के पास गई। नाम वापसी के बाद इस सीट पर 21 उम्मीदवार मैदान में हैं। लोकसभा चुनाव 2019 में इस सीट पर शिवसेना प्रत्याशी राजानन कीर्तिकर को जीत हासिल हुई थी। उन्हें 570063 वोट मिले थे। कांग्रेस प्रत्याशी संजय निरुपम दूसरे स्थान पर रहे थे। उन्हें 309735 वोट मिले थे। जीत का अंतर 260328 था।

रवींद्र वायकर।

### धुवीकरण की राजनीति गर्मायी, चुनाव गुजराती बनाम मराठी बनाने के प्रयास

मुंबई उत्तर पूर्व लोकसभा सीट से भाजपा के मिहिर चंद्रकांत कोटेचा और शिवसेना उद्धव ठाकरे के प्रत्याशी संजय दीना पाटिल के बीच मुकाबला हो रहा है। यहां बसपा से देश विद्वल उमा भी मैदान में है। इस लोकसभा क्षेत्र में देश का सबसे बड़ा बंदरगाह है। बॉम्बे स्टॉक एक्सचेंज भी यहीं है, जो पश्चिमी का सबसे पुराना स्टॉक एक्सचेंज है। इस लोकसभा क्षेत्र में मतों का धुवीकरण करने की कवायद शुरू हो गई है।

चुनाव प्रचार के दौरान गुजराती बनाम मराठी मुद्दा भी देखने को मिल रहा है। कई रिहायशी सोसायटी में दूसरे प्रत्याशी को प्रचार करने से रोके जाने या दार में आने के लिए कहकर टालने की शिकायतें आ रही हैं। 2019 के चुनाव में एनसीपी ने यहां से संजय पाटिल को टिकट दिया था। भाजपा से मनोज कोटक मैदान में थे। जीत मनोज फिरोजभाई कोटक को मिली थी। उन्हें 5,14,599 वोट मिले थे, जबकि एनसीपी के संजय दीना पाटिल 2,88,113 वोटों के साथ दूसरे स्थान पर थे, वंचित आघाड़ी के निहालका खंडोले 68,239 वोटों के साथ तीसरे स्थान पर रहे थे। 2014 में इस सीट से भाजपा के किरीट सोमैया ने 5,25,285 वोट पाकर जीत हासिल की थी। एनसीपी की संजय पाटिल दूसरे और आम आदमी पार्टी से उत्तरी नर्मदा बचाओ आंदोलन से जुड़ी मेधा पाटकर ने तीसरा स्थान पाया था।

मिहिर चंद्रकांत कोटेचा।

### 400 पार का संगीत



प्रधानमंत्री नरेंद्र मोदी ने महाराष्ट्र के अंबेडकर नगर में राजग प्रत्याशी के समर्थन में आयोजित जनसभा को संबोधित किया। इस दौरान उप मुख्यमंत्री देवेद्र फडणवीस ने उनका स्वागत किया।

### उत्तर लोकसभा सीट: केंद्रीय मंत्री पीयूष गोयल का पहला चुनाव, मराठी और गुजराती मतदाता होंगे निर्णायक

केंद्र सरकार के दिग्गज मंत्री पीयूष गोयल पहली बार लोकसभा का चुनाव लड़ने मुंबई उत्तर लोकसभा सीट से उतरे हैं। यहां उनका मुकाबला कांग्रेस प्रत्याशी भूपण पाटिल से है। पाटिल 2009 में लोकसभा का चुनाव लड़ चुके हैं। कांग्रेस की राज्य इकाई के उपाध्यक्ष हैं। भाजपा प्रत्याशी पीयूष गोयल अपनी साफ-सुथरी छवि को आगे रखकर केंद्र सरकार की उपलब्धियों की याद दिलाते हुए मतदाताओं से संपर्क कर रहे हैं। वह महाराष्ट्र से राज्यसभा के सांसद रहे हैं। भाजपा ने मुंबई उत्तर सीट से लगातार दो बार सांसद रहे गोपाल शेट्टी का टिकट काटकर पीयूष पर दांव लगाया है। मराठी और गुजराती मतदाताओं पर भाजपा और कांग्रेस दोनों ने फोकस कर रखा है। 17.75 लाख वोटर वाली मुंबई उत्तर लोकसभा सीट पर 47 फीसदी मराठी, 13 फीसदी गुजराती और 13 फीसदी मुस्लिम वोटर हैं। इस सीट पर भाजपा और कांग्रेस के बीच ही वर्चस्व की लड़ाई होती आयी है। लोकसभा क्षेत्र की छह विधानसभा सीटों में चार बोरीवली, दहिसर, चारकोर और कांदीवली पूर्व पर भाजपा तो मान्दा पश्चिम पर कांग्रेस और भागाटाणे पर शिवसेना का कब्जा

है। 2019 के चुनाव में भाजपा के गोपाल शेट्टी ने कांग्रेस की उर्मिला मालोडकर को 4,65,247 वोटों से हराया था। 2014 के चुनाव में शेट्टी ने कांग्रेस के संजय निरुपम को लगभग साढ़े चार लाख वोटों से परास्त किया था।



पीयूष गोयल।

### सोमवार को मतदान, लंबा वीकेंड मिलने से सुट्टी मनाने बाहर न निकल जाएं लोग

■ मुंबई में 20 मई को वोटिंग के दिन सोमवार पड़ रहा है। ऐसे में अनुमान लगाया जा रहा है कि लंबा वीकेंड देखते हुए लोग शुक्रवार से ही शहर से बाहर जा सकते हैं। शनिवार-रविवार छुट्टी रहेगी और सोमवार को वोटिंग के लिए अतिरिक्त छुट्टी मिल जाएगी। लेकिन इससे मतदान प्रतिशत पर असर पड़ सकता है। दक्षिण मुंबई सीट पर लोकसभा चुनाव में सबसे कम वोटिंग होती है। इस इलाके में सबसे ज्यादा धनी लोग रहते हैं। 2019 में मुंबई में लोकसभा चुनाव 29 अप्रैल को हुआ था, उस दिन भी सोमवार था। नतीजतन इस सीट पर मुंबई में सबसे कम 51.45% मतदान हुआ था। मुंबई उत्तर-मध्य सीट पर 53.61%, उत्तर-पश्चिम सीट पर 54.28%, दक्षिण-मध्य सीट पर 55.24%, उत्तर-पूर्व सीट पर 57.12% और उत्तर लोकसभा सीट पर 59.98% वोटिंग हुई थी।

# महासंग्राम 2024

## गिरते जनाधार को बचाने में जुटी बसपा

2009 के लोस चुनाव में 27 प्रतिशत मत पाने वाली बसपा 2019 में 19.43 पर पहुंच गई

2014 में मत प्रतिशत गिरने का सिलसिला 2022 के विस चुनाव तक नहीं थमा

### मायावती की बड़ी चुनौतियां

गठबंधन से दूर रहने के पीछे वजह कोई भी हो, मगर जनाधार को बढ़ाने के लिए प्रचार अभियान की रणनीति बिगड़ने से मायावती की चुनौतियां बढ़ चुकी हैं। उत्तराधिकारी व नेशनल कोऑर्डिनेटर आकाश आनंद के खिलाफ आचार संहिता उल्लंघन के मामले दर्ज होने के बाद दारोमदार अकेले मायावती पर आन पड़ा है।

### पश्चिम उप्र. को अलग राज्य बनाने का मुद्दा उठाया

हालांकि राजनीति में मायावती को विविध प्रयोगों के जाना जाता है, वह सफल भी होती है। वर्तमान में पार्टी के वजूद को बनाये रखने के लिए खुलकर मुस्लिम तुष्टिकरण को भी हथियार बनाया है। इसके लिए उन्होंने मुख्यतया मुस्लिम आबादी बाहुल्य पश्चिमी उप्र. को केन्द्रित किया है। मुस्लिम मतदाताओं को लुभाने के लिए ही उन्होंने चुनाव में पश्चिमी उप्र. में अलग राज्य बनाने का मुद्दा उठाया है। यहाँ नहीं, अधिकांश सीटों पर मुस्लिम प्रत्याशी देकर खुद को मुस्लिम हितेशी होने का मतदाताओं को संदेश देने का भी प्रयास किया है।

बसपा का यह दौर आगे नहीं चला, मुख्यमंत्रित्व काल में ही। निराशाजनक परिणामों से आहत मायावती ने रणनीति बदली और सदन में बने रहने के लिए 2019 के लोकसभा चुनाव में सपा के साथ गठबंधन में चुनाव लड़ा और अच्छे परिणाम मिले 10 सांसद जीत गये। हालांकि यह गठबंधन की चुनावी प्रचार की चुनावी बाट दूर गया।

नसीब नहीं हुई। हालात 2017 के विधानसभा चुनाव में भी नहीं बदले। निराशाजनक परिणामों से आहत मायावती ने रणनीति बदली और सदन में बने रहने के लिए 2019 के लोकसभा चुनाव में सपा के साथ गठबंधन में चुनाव लड़ा और अच्छे परिणाम मिले 10 सांसद जीत गये। हालांकि यह गठबंधन की चुनावी प्रचार की चुनावी बाट दूर गया।

### लोकसभा चुनावों में स्थिति

वर्ष	चुनाव	सीट	प्रतिशत
2009	लोस	21	27.42
2014	लोस	0	19.77
2019	लोस	10	19.43

### विधानसभा चुनावों में स्थिति

वर्ष	चुनाव	सीट	प्रतिशत
2007	विस	206	30.43
2012	विस	80	25.95
2017	विस	19	22.2
2022	विस	01	12.8

पश्चात्त पाण्डेय, लखनऊ  
अमृत विचार: लोकसभा चुनाव में सांसद जिताना ही नहीं, चुनाव दर चुनाव बसपा के गिरते जनाधार को वापस लाना वर्तमान चुनाव में सुप्रीमो मायावती की बड़ी चुनौती है। इसके लिए पार्टी प्रमुख ने एड़ी चोटी का जोर लगा रखा है, जीत की संभावनाओं से दूर होने के बावजूद, एनडीए या इंडिया गठबंधन से समझौता नहीं किया है। नेशनल कोऑर्डिनेटर



आकाश आनंद के खिलाफ एफआईआर दर्ज होने के बाद, चुनौती और बढ़ चुकी है। मायावती का सर्वांगीण काल 2007 में रहा, विधानसभा चुनाव में पार्टी ने 30.43 प्रतिशत मत प्राप्त कर पूर्ण बहुमत के साथ प्रदेश की सत्ता में काबिज हुई। मगर, सोशल इंजीनियरिंग के फामूले पर सत्ता संभालने वाली

हाथी की सूंड में कमल का फूल है: संजय

अमृत विचार, लखनऊ: गर्दिश के दिनों में गुजर रही आम आदमी पार्टी (आप) के सांसद संजय सिंह ने बसपा द्वारा जौनपुर सीट पर अकारण श्रीकला धनंजय का टिकट काटने पर टिप्पणी की। सोशल मीडिया एक्स पर मंगलवार को उन्होंने पोस्ट करते हुए कहा कि हाथी की सूंड में कमल का फूल दिख रहा है। पार्टी प्रमुख अरविंद केजरीवाल के जेल में बंद होने से इंडी गठबंधन के चुनावी मुहीम को भी झटका लगा है। पार्टी के नेताओं के जेल में बंद होने आहत पार्टी नेता, न तो खुद चुनाव प्रचार कर रहे हैं और न ही प्रस्तावित सभाओं में प्रतिनिधि भेज रहे हैं। प्रचार से बेरुखी सांसद संजय सिंह गत माह जेल से छूटकर बाहर आने के बाद भी नहीं खत्म हुए हैं।

अपनी ठपली अपना राग

सपा के समय नौजवानों के हाथों में तमंचे पकड़वाए जाते थे। हमने उनके हाथों में टैबलेट थमाया। इससे प्रदेश का युवा स्मार्ट नौजवान हुआ है।  
- योगी आदित्यनाथ



सपा, बसपा व कांग्रेस समेत तमाम इंडी गठबंधन के दल के लोगों को पता ही नहीं कि देश के 140 करोड़ लोगो के दिल में मोदी जी रहते है।  
-केशव प्रसाद मोर्य



हर हाल में जीत दर्ज करनी है, मैं आपके साथ कंधे से कंधा मिलाकर लड़ूंगी। अभी जिसे डर लगता है वो पीछे हट जाए फिर नहीं हटने दूंगी।  
- प्रियंका गांधी



इनको ये पता नहीं है कि सरकारी बदलती है। जब सरकार बदलेगी तो पता चलेगा कि निष्पक्ष चुनाव कैसे होता है।  
- शिवपाल यादव

## भाजपा मोदी-योगी और सपा प्रत्याशी राहुल-अखिलेश के सहारे

6 लाख 25 हजार मुस्लिम तो 13 लाख हिन्दू मतदाता करेंगे प्रत्याशियों का फैसला

भाजपा ने प्रवीण निषाद पर फिर लगाया दांव तो सपा से लक्ष्मीकांत मैदान में

अनुसूचित वर्ग और मुस्लिम वोटों के सहारे हैं बसपा के प्रत्याशी नदीम अशरफ

गोरखनाथ मिश्र, संतकबीरनगर




अमृत विचार: चुनाव की तिथियां धीरे-धीरे करीब आती जा रही हैं। दलों में खेमेबंदी का दौर शुरू हो चुका है। भाजपा के प्रत्याशी और सांसद प्रवीण निषाद एक ओर जहां मोदी और योगी के सहारे चुनावी मैदान में है तो वहीं सपा प्रत्याशी इंडी गठबंधन के तहत राहुल और अखिलेश के बल पर जीत का दंभ भर रहे, बसपा ने यहां से तीन बार प्रत्याशी बदल मतदाताओं में ही नहीं अपने कार्यकर्ताओं में भी ऊहापोह कि स्थिति उत्पन्न कर दी है।

प्रत्याशियों की लोकप्रियता पर बात करें तो भाजपा प्रत्याशी इंजीनियर प्रवीण निषाद यहां के निवर्तमान सांसद भी हैं। निषाद पार्टी के राष्ट्रीय अध्यक्ष डॉ. संजय निषाद के नेटे इं. प्रवीण निषाद को यह सीट समझौते में मिली है। लेकिन भाजपा नेतृत्व ने इन्हें निषाद पार्टी का सिम्बल न देकर भाजपा के कमल चुनाव चिन्ह पर ही चुनाव मैदान में उतारा है। अपने पांच वर्षों के कार्यकाल के दौरान सांसद प्रवीण निषाद सार्वजनिक रूप से भी कहते सुने गए कि मतदाताओं ने मुझे नहीं बल्कि मोदी और योगी के नाम पर भाजपा को चुनाव जिताया है। यही वजह रही कि पूरे कार्यकाल के दौरान उन्होंने कभी मतदाताओं और भाजपा कार्यकर्ताओं से जुड़ने में दिलचस्पी नहीं दिखाई। भाजपा नेतृत्व ने वर्तमान चुनाव में भी प्रवीण को जब प्रत्याशी घोषित किया तो शुरुआती दौर में भाजपा कार्यकर्ताओं ने उनके विरोध में झंडा बुलंद कर दिया। बाद में पार्टी के वरिष्ठ नेताओं नेता मोदी

योगी के नाम और काम का ही सहारा है। इंडी गठबंधन के प्रत्याशी लक्ष्मीकांत उर्फ पप्पू निषाद की बात करें तो मेहदावल विधानसभा क्षेत्र से विधायक और अखिलेश यादव के नेतृत्व की सपा सरकार में राज्यमंत्री रह चुके हैं। कार्यकाल पूर्ण होने के बाद पिछले साल वर्षों के दौरान

### पिछले दो लोकसभा चुनाव में राजनीतिक दलों की स्थिति



### भाजपा ने की सेंधमारी

भाजपा ने समाजवादी पार्टी में तगड़ी सेंधमारी कर जिलापंचायत अध्यक्ष, पूर्व विधायक और व्यापक जनाधार वाले नेता, नारापालिका चैयरेमैन, तमाम जिलापंचायत सदस्यों और सपा समर्थित तमाम ग्राम प्रधानों को अपने पाले में खींचकर शुरुआती बदल ले लिया है। बताते चलें कि संतकबीरनगर लोकसभा सीट का इतिहास रहा है कि यहां अबतक के इतिहास में सिर्फ बसपा के टिकट पर भीष्म शंकर उर्फ कुशल तिवारी ने ही लगातार दो बार जीत दर्ज किया है। उनके अलावा यहां के मतदाताओं ने किसी भी प्रत्याशी को लगातार दो बार जीत की माला नहीं पहनाई है।

उन्होंने समाजवादी पार्टी के बैठकों और कार्यक्रमों में आना तक बंद कर दिया था। बीते निकाय चुनाव में वे अपने भाई की पत्नी को नवगठित नगर पंचायत बेलहर कला से सपा से चैयरेमैन पद का प्रत्याशी घोषित करने के बाद वे अचानक सामने आए थे। इस चुनाव में उनके भाई की पत्नी बुरी तरह से पराजित हो गई थीं। अब जबकि समाजवादी पार्टी ने उन्हें अपना प्रत्याशी घोषित कर दिया है तो उन्हें इंडी गठबंधन का ही सहारा है। समाजवादी पार्टी के सामान्य कार्यकर्ताओं में उनके नाम पर गहरी नाराजगी है। दिखाने के लिए तो सभी पदाधिकारी और कार्यकर्ता अपने प्रत्याशी के साथ दिखाई दे रहे हैं लेकिन कार्यकर्ताओं का अंदरूनी विरोध गठबंधन प्रत्याशी के लिए भारी पड़ सकता है। बसपा प्रत्याशी की बात करें तो संतकबीरनगर लोकसभा सीट के लिए बसपा ने तीन बार प्रत्याशी बदला है। पहले यहां से बसपा ने मोहम्मद आलम को प्रत्याशी घोषित किया था। अनमने भाव से घोषित प्रत्याशी ने जनपद मुख्यालय व पहुंच कर पत्रकारों से बातचीत किया और फिर एक सप्ताह के लिए लापता हो गए। जिले से हुई रिपोर्टिंग के बाद बसपा ने मोहम्मद आलम

का टिकट काटकर सैयद दानिश को प्रत्याशी घोषित कर दिया। दो दिन बाद ही पता चला कि सैयद दानिश का नाम मतदाता सूची में शामिल ही नहीं है। इसके बाद बसपा ने आनन-फानन में सैयद दानिश के बड़े भाई नदीम अशरफ को प्रत्याशी घोषित कर दिया। बसपा द्वारा बार-बार प्रत्याशी बदले जाने को लेकर बसपा कार्यकर्ताओं में ही जबरदस्त ऊहापोह की स्थिति है। जानकारों का कहना है कि बसपा प्रत्याशी को बसपा के परम्परागत वोटर जाटव समाज का भी समर्थन नहीं मिल रहा है। कारण कि बसपा द्वारा घोषित प्रत्याशी का कोई राजनैतिक कैरियर नहीं रहा है। गुमनाम चेहरे को लेकर बसपा का चुनाव अभियान कैसे पार होगा। हालांकि बसपा नेताओं को उनके परम्परागत दलित वोटरों और मुस्लिम प्रत्याशी के चलते मुसलमान वोटरों में बंटवारे के सहारे चुनावी बढ़त मिलने की उम्मीद तो है।

## दलों का खेल, जाति की पट्टी पर दौड़ा रहे चुनावी रेल

वोटों के धुवीकरण के लिए सभी प्रमुख दल जाति आधारित प्रतिनिधियों को मैदान में उतार कर झोंक रहे ताकत

### इलेक्शन बायस्कोप

अमृत विचार: जुबां पर जन और जेहन में जाति सियासत की यह हकीकत इस बार के लोकसभा चुनाव में जिले में नजर आने लगी है। चुनाव आयोग भले ही जाति व धर्म पर मतों के धुवीकरण के प्रयास को अनुचित ठहराता रहा है, किन्तु वास्तविकता यह है कि सभी दल अपनी-अपनी चुनावी रेल जाति की पट्टी पर दौड़ा रहे हैं। बाराबंकी सीट आरंभित होने के बावजूद जिले की राजनीति में अपना रसूख रखने वाले प्रत्याशियों को अपने पाले में लाने की कवायद यहां की राजनीति में बड़ी तेजी से चल रही है। चुनाव प्रचार के साथ ही जातीयता को लहर चलाने की कोशिश शुरू हो गयी है। पार्टी चाहे भाजपा हो या कांग्रेस ( इंडिया गठबंधन ) या बसपा ही क्यों न हो, विधानसभावार हर जाति के बड़े नेताओं की सभा के सहारे

### राजनीतिक दलों का जातीय समीकरण

बसपा ने हाल में ही केके गौतम को जिलाध्यक्ष नियुक्त किया। बताया जा रहा है कि जातीय समीकरण साधने को ऐसा किया गया है। बसपा ने यहां से शिवकुमार दोहरे को प्रत्याशी बनाया है। दोहरे को कायस्थ मतों पर पकड़ रखने की वजह से उम्मीदवार बनाया गया है। इंडिया गठबंधन से कांग्रेस के सिंबल पर चुनाव लड़ रहे तनुज पुनिया के साथ पूर्व मंत्री राकेश वर्मा कुर्मी बेट्ट पर मजबूत प्रभाव रखते हैं। क्षत्रियों के स्वीकार्य नेता पूर्व मंत्री अरविंद सिंह गोप क्षत्रियों में, यादव विरादरी के असरदार नेता सदर निवायक सुरेश यादव, रावत विरादरी में पेट रखने वाले पूर्व सांसद रामसागर रावत व मोरव रावत व मुस्लिम मतों के धुवीकरण के लिए फरीद महफूज जैसे कदावर नेता हैं। भाजपा किसी भी कौमतर पर परम्परागत मतदाताओं को अपने पास से जाने नहीं देना चाहती। नामांकन में स्वतंत्रदेव सिंह की मौजूदगी कुर्मी विरादरी में मजबूत संदेश देने के लिए थी। भाजपा के पास ब्राह्मण चेहरे के रूप में संतोश चन्द्र शर्मा, पूर्व विधायक शरद अवरथी, क्षत्रिय मतों के धुवीकरण के लिए विधान परिषद सदस्य अंगद सिंह, जिला प्रभारी इंजीनियर अदनीश सिंह, कुर्मीयों के नेता विधायक साकेत वर्मा व पिछड़ी विरादरी के वोटों के धुवीकरण के लिए भाजपा जिलाध्यक्ष अरविंद मौर्य के बहाने चुनावी वैतरणी पार करने में लगी है। जातियों का द्वंद नया नहीं, बहुत पुराना है।

जातीय मतों का धुवीकरण कर अपने पक्ष में माहौल बनाने की कोशिश में कोई कोर-कसर नहीं छोड़ना चाहता पर नेता इसे सामाजिक भागेदारी तो वहीं सोशल इंजीनियरिंग का नाम देकर जायज ठहरा रहे। हर क्षेत्र के महारथी जातीय गठजोड़ के सहारे मैदान मारने की जुगत में जुट गए हैं।

मगर ये आंकड़े आये कहाँ से: चौकाने वाली बात है कि जातीय जनगणना के जातिवार आंकड़े भी सार्वजनिक नहीं किये जा रहे हैं। जाति आधारित कोई अधिकृत अलग से गणना नहीं की गई है। इसके बावजूद सभी प्रत्याशियों की अपनी सीट के लिए जातीय आंकड़े कण्ठस्थ हैं।

### अब भाजपा के खेल में हैं सपा व बसपा के चेहरे

बसपा से विधानसभा सदर से चुनाव लड़ चुके डा. विवेक वर्मा अब भाजपा में हैं तो वहीं बसपा से ही रामनगर विधानसभा चुनाव लड़े रामकिशोर शुक्ला भाजपा प्रत्याशी के पक्ष में अपनी जाति के मतों के धुवीकरण को लेकर डेरा डाले हैं। डॉ. विवेक वर्मा नेत्र चिकित्सक हैं अन्य जातियों में भी उनकी मजबूत पैठ की चर्चा लोगों की जुबां पर है। तो वहीं सपा का दामन छोड़कर आर्यी पूर्व सांसद स्व. कमला प्रसाद रावत की पुत्रवधु जिपें सदस्य लवली रावत भाजपा के लिए गांवों की खाक छान रही है। चुनाव से पहले सपा की जिला पंचायत सदस्य नेहा आनंद भी भाजपा के पक्ष में वोट मांगती नजर आ रही है। इंडिया गठबंधन में पूर्व विधायक मीता गौतम के शामिल होने के बाद से लोकसभा चुनाव में प्रत्याशियों के बीच मुकबला दिलचस्प होता जा रहा है।

चुनाव आते ही विकास के मुद्दे धुप जाते हैं और जाति-धर्म के मुद्दे हावी होने लगते हैं। पार्टियों भी इसे ध्यान में रखकर प्रत्याशी का चयन करती हैं। सुप्रीम कोर्ट ने चुनाव में जाति-धर्म के आधार पर राजनीति पर रोक लगाकर अनुचित करार दिया है। बावजूद इसके गम्भीर मुद्दों को लेकर कम जबकि जातिगत आधार पर राजनीति कर रहे हैं, जो अनुचित है। हिसाल बारी किवदई, अय्यथ जिला बार एसोसिएशन



बाजार	संसेक्स ▼	निफ्टी ▼
बंद हुआ	73,511.85	22,302.50
नुकसान	383.69	140.20
प्रतिशत में	0.52	0.62

# कारोबार/कृषि



अमृत विचार

www.amritvichar.com

अयोध्या, बुधवार, 8 मई 2024

## मैथा बाजार भाव

रामपुर-शिवालिक 990 प्लेग 1105  
डीएमओ 880 बोल्ड 1155।

## सराफा

कानपुर	
चांदी 999 (प्रति किलो)	84,000
चांदी सिक्का (प्रति सैकड़ा)	85,000
चांदी सिक्का (सैकड़ा) बिकवाल	90,000
सोना बिस्कुट (दस ग्राम)	73,600
गिन्नी (प्रति नग)	54,800-55,000
लखनऊ	
सोना स्टैंड (प्रति 10 ग्राम)	71,350
सोना रवा (प्रति 10 ग्राम)	71,200
गिन्नी (प्रति 10 नग)	42,500
चांदी (999)	82,000
चांदी तैयार	82,100
चांदी का सिक्का (प्रति सैकड़ा)	80,000

## लखनऊ मंडी

अनाज (प्रति क्वि.)-	
रोहू (आरआर 21) 2360-2800	
गहू (के 65) 3500-3800	
बाजरा 2200-2300	
मक्का 2700-2800	
जौ 2900-3000	
चावल (प्रति क्वि.)	
चावल सेल्हा 2800-3100	
चावल बासमती 7000-8000	
चावल मोटा 2800-3000	
चावल मन्सूरी 3200-3500	
चावल शक्कर चीनी 4800-5200	
चावल गोल्डन सेल्हा 5600-8600	
चावल राजरानी 7000-7500	
दाल दलहन	
चना देशी 6800-7000	
चना फार्मी 7200-7500	
चना काबली 14500-17000	
मटर हरा 6000-6200	
मटर सफेद 6100-6500	
दाल चना 8000-8400	
दाल मटर 6400-6500	
उड़द हरा 12000-12500	
उड़द काला 9000-9500	
दाल उड़द हरी 15500-16000	
दाल उड़द काली 10500-11000	
दाल उड़द घोवा 12000-12500	
मूंग खड़ा 10000-10500	
मूंग दाल 10500-11000।	

# 3 साल में घट गई परिवारों की शुद्ध बचत

## सांख्यिकी और कार्यक्रम मंत्रालय ने जारी किए आंकड़े, नौ लाख करोड़ रुपये घट गईं

नई दिल्ली, एजेंसी

देश में परिवारों की शुद्ध बचत तीन वर्षों में नौ लाख करोड़ रुपये से अधिक घटकर वित्त वर्ष 2022-23 में 14.16 लाख करोड़ रुपये रह गयी। सांख्यिकी और कार्यक्रम कार्यान्वयन मंत्रालय ने यह जानकारी दी है।

मंत्रालय की तरफ से जारी ताजा राष्ट्रीय खाता सांख्यिकी-2024 के मुताबिक, वित्त वर्ष 2020-21 में परिवारों की शुद्ध बचत 23.29 लाख करोड़ रुपये पर पहुंच गई थी लेकिन उसके बाद से इसमें लगातार गिरावट आ रही है। वित्त वर्ष 2021-22 में परिवारों की शुद्ध बचत घटकर 17.12 लाख करोड़ रुपये रह गई। यह वित्त वर्ष 2022-23 में और भी कम होकर

कर्नाटक हाईकोर्ट के फैसले पर ईपीएफओ कदम उठाने को लेकर कर रहा विचार

**नई दिल्ली।** कर्मचारी भविष्य निधि संगठन (ईपीएफओ) ने मंगलवार को कहा कि वह भविष्य निधि में विदेशी श्रमिकों को शामिल करने को अस्वीकार्य ठहराने वाले कर्नाटक उच्च न्यायालय के फैसले के संबंध में आगे की कार्रवाई पर गौर कर रहा है। कर्नाटक उच्च न्यायालय ने कर्मचारी भविष्य निधि और पेंशन योजना के दायरे में अंतरराष्ट्रीय श्रमिकों को शामिल करने के प्रावधानों को खारिज कर दिया है। वहीं ईपीएफओ ने कहा-न्यायालय के फैसले के प्रति सर्वोच्च सम्मान रखते हुए कार्रवाई के तरीकों पर सक्रियता के साथ विचार कर रहा है।



14.16 लाख करोड़ रुपये पर आ गईं जो पिछले पांच वर्षों का सबसे निचला स्तर है। इससे पहले शुद्ध घरेलू बचत का निचला स्तर वर्ष 2017-18 में 13.05 लाख करोड़ रुपये था। लेकिन यह 2018-19 में बढ़कर 14.92 लाख करोड़ रुपये और 2019-20 में 15.49 लाख करोड़ रुपये हो गया था। सरकारी आंकड़ों से पता चलता है कि 2020-21 से लेकर 2022-23 के दौरान म्यूचुअल फंड में निवेश लगभग तिगुना होकर 1.79 लाख करोड़ रुपये हो गया जो 2020-

## एफएमसीजी सामान की ग्राामीण खपत रही अधिक

भारतीय एफएमसीजी (रोजमर्रा के उपभोग का सामान) उद्योग ने वर्ष 2024 की जनवरी-मार्च अवधि में राष्ट्रीय स्तर पर मात्रा के मामले में 6.5 प्रतिशत की वृद्धि दर्ज की है। इसके साथ ही पांच प्रतिमाहियों में पहली बार ग्रामीण खपत ने शहरी मांग को पीछे छोड़ दिया है। नील्सनआईक्यू ने एक रिपोर्ट में यह आकलन पेश किया है। उपभोक्ताओं से जुड़ी सूचनाएं मुहैया कराने वाली फर्म नील्सनआईक्यू (एनआईक्यू) ने दैनिक उपभोग वाले उत्पादों (एफएमसीजी) पर जारी तिमाही रिपोर्ट में कहा है कि खाद्य एवं गैर-खाद्य दोनों क्षेत्रों में खपत बढ़ाने में योगदान दिया, लेकिन भोजन की तुलना में गैर-खाद्य श्रेणी में वृद्धि लगभग दोगुनी रही। मार्च तिमाही में घरेलू एफएमसीजी उद्योग का मूल्य 6.6 प्रतिशत बढ़ा है जिसका श्रेय अखिल भारतीय स्तर पर मात्रा में 6.5 प्रतिशत वृद्धि को जाता है। मात्रात्मक वृद्धि एक साल पहले की समान तिमाही में 3.1 प्रतिशत रही थी।

21 में 64,084 करोड़ रुपये था। श्रेयों और डिबेंचर में परिवारों का निवेश इस अवधि में 1.07 लाख करोड़ रुपये से लगभग दोगुना होकर 2022-23 में 2.06 लाख



करोड़ रुपये हो गया। आंकड़े बताते हैं कि परिवारों को बैंक ऋण भी इन तीन वर्षों में दोगुना होकर 2022-23 में 11.88 लाख करोड़ रुपये हो गया है।

## 8 प्रमुख शहरों में 2023 में खाली पड़े शॉपिंग मॉल की बढ़ी संख्या

नई दिल्ली। देश के आठ प्रमुख शहरों में खाली पड़े शॉपिंग मॉल की संख्या पिछले साल 57 से बढ़कर 64 हो गई। इसकी वजह खुदरा विक्रेता और उपभोक्ताओं के प्रीमियम संपत्तियों को तरजीह देना है।

रियल एस्टेट सलाहकार नाइट फ्रैंक इंडिया ने मंगलवार को 'थिंक इंडिया थिंक रिटेल 2024' शीर्षक से एक रिपोर्ट जारी की। इसमें 29 शहरों के शॉपिंग सेंटर और बड़े बाजारों पर गौर किया गया है। रिपोर्ट के अनुसार, आठ प्रमुख महानगरों में खाली पड़ी खुदरा संपत्तियों की संख्या तेजी से बढ़ी है।

## राष्ट्रीय

# मद्र में प्रधानमंत्री मोदी ने बताया एनडीए के लिए क्यों रखा 400 पार सीटों का लक्ष्य राम मंदिर पर बाबरी ताला न लग जाए...

धार (मद्र), एजेंसी

प्रधानमंत्री नरेंद्र मोदी ने मंगलवार को कहा कि वह चाहते हैं कि भाजपा के नेतृत्व वाला राजग मौजूदा लोकसभा चुनाव में 400 सीट जीते ताकि यह सुनिश्चित हो सके कि कांग्रेस कश्मीर में अनुच्छेद 370 वापस न जाए और अयोध्या में राम मंदिर पर बाबरी ताला न लगाए। मध्य प्रदेश के धार में एक चुनावी रैली को संबोधित करते हुए मोदी ने मुसलमानों को आरक्षण का लाभ देने के राजद अध्यक्ष लालू प्रसाद के बयान की भी आलोचना की।

उन्होंने कहा कि विपक्षी 'इंडिया' गुट की 'साजिश' गहरी है और वह अपने वोट बैंक के लिए एएससी, एएसटी और ओबीसी का पूरा आरक्षण चाहता है। उन्होंने कांग्रेस पर डॉ. बाबासाहेब आंबेडकर से अपमानित करने का भी आरोप लगाया, उन्होंने कहा कि विपक्षी दल ने यह कहना शुरू



मध्य प्रदेश के धार में चुनावी जनसभा के दौरान प्रधानमंत्री नरेंद्र मोदी और मुख्यमंत्री मोहन यादव।

## हम करोड़ों लोगों को लखपति बनाएंगे: राहुल

चाईबासा (झारखंड)। कांग्रेस नेता राहुल गांधी ने मंगलवार को प्रधानमंत्री नरेंद्र मोदी पर निशाना साधते हुए आरोप लगाया कि वह आदिवासियों के जल, जंगल और जमीन को उद्योगपतियों के हवाले करना चाहते हैं। झारखंड के चाईबासा में चुनावी रैली को संबोधित करते हुए गांधी ने सता में आने पर करोड़ों लोगों को लखपति बनाने का वादा भी किया। उन्होंने कहा कि यह लोकसभा चुनाव संविधान और आदिवासियों, गरीबों एवं पिछड़ों के अधिकारों को बचाने के लिए है तथा 'इंडिया' गठबंधन के नेता संविधान को बचाने के लिए अपने जीवन का बलिदान तक देने के लिए तैयार हैं। कांग्रेस के पूर्व अध्यक्ष ने कहा- मोदीने अपने 10 साल में 22 लोगों को अरबपति बनाया... सता में आने पर हम करोड़ों लखपति बनाएंगे।

करीब 10 करोड़ लोगों को लखपति बनाने में उनकी बहुत कम भूमिका थी। मोदी ने कहा- सच्चाई यह है कि कांग्रेस परिवार डॉ. बाबासाहेब आंबेडकर से

बेहद नफरत करता है। प्रधानमंत्री ने कहा कि कांग्रेस अफवाह फैला रही है कि अगर उन्हें 400 लोकसभा सीटें मिलेंगी तो वे संविधान बदल देंगे।

## यूपी, झारखंड से पांच मादक पदार्थ तस्कर गिरफ्तार

नई दिल्ली, एजेंसी दिल्ली पुलिस ने मादक पदार्थों की तस्करी में लिप्त पांच लोगों गिरफ्तार कर पांच करोड़ रुपये मूल्य की हेरोइन जब्त की है। अधिकारियों ने मंगलवार को यह जानकारी दी।

पुलिस के मुताबिक, अपराध शाखा ने उत्तर प्रदेश और झारखंड निवासी आरोपियों को गिरफ्तार कर उनसे 2.26 किलोग्राम हेरोइन के अलावा अन्य मादक पदार्थ बरामद

ने फरवरी में गोंयल को जमानत देने से इनकार कर दिया था, लेकिन उन्हें अपनी पसंद के निजी अस्पताल में भर्ती होने और इलाज कराने की अनुमति दे दी थी। इसके बाद गोंयल ने अंतरिम जमानत के लिए उच्च न्यायालय का रुख किया था। न्यायमूर्ति जमादार ने आदेश देने से पहले मेडिकल रिकॉर्ड का अवलोकन किया और कहा-यह मामला ठीक नहीं होगा कि आवेदक (गोंयल) बीमार नहीं है।

पीठ ने कहा कि किसी कैदी को गंभीर बीमारी से पीड़ित होने पर केवल इसकी अधर में नहीं छोड़ा जा सकता कि उस पर नई शोधन निवारण अधिनियम (पीएमएल)

आईटीबीआई बैंक को 2.97 करोड़ की जीएसटी मांग का नोटिस

नई दिल्ली। आईटीबीआई बैंक ने मंगलवार को कहा कि उसे कथित तौर पर अधिक इनपुट टैक्स क्रेडिट (आईटीसी) का लाभ लेने के लिए ब्याज और जुर्माने समेत 2.97 करोड़ रुपये की जीएसटी मांग का नोटिस मिला है।

बैंक ने शेरार बाजार को दी गई सूचना में कहा कि देहरादून राज्य कर विभाग ने आईटीसी के कथित अतिरिक्त लाभ और उपयोग के लिए वित्त वर्ष 2018-19 से संबंधित माल एवं सेवा कर (जीएसटी) नियमों के तहत एक आदेश जारी किया है। इस आदेश में 1.42 करोड़ रुपये की कर मांग के साथ बैंक पर 1.41 करोड़ रुपये का ब्याज और 14 लाख रुपये का जुर्माना भी लगाया गया है। आईटीबीआई बैंक ने कहा-बैंक कानून के मुताबिक इस मामले में अपील सहित उचित कानूनी तरीका अपनाने के बारे में विचार कर रहा है।

## सोने में 200 रुपये की बढ़त, चांदी में 700 रुपये का आया उछाल

नई दिल्ली, एजेंसी

वैश्विक बाजारों में मजबूती के रुख के अनुरूप बहुमूल्य धातुओं की कीमतों में मंगलवार को लगातार दूसरे दिन तेजी जारी रही। राष्ट्रीय राजधानी के सराफा बाजार में सोना 200 रुपये की बढ़त के साथ 72,450 रुपये प्रति 10 ग्राम पर बढ़ हुआ। एचडीएफसी सिस्कोरिटीज ने यह जानकारी दी। पिछले कारोबारी सत्र में सोना 72,250 रुपये प्रति 10 ग्राम पर बढ़ हुआ था। चांदी की कीमत भी 700 रुपये प्रति किलोग्राम पर पहुंच गई। इससे पिछले कारोबारी सत्र में चांदी 84,300 रुपये प्रति किलोग्राम पर बढ़ हुई थी। एचडीएफसी सिस्कोरिटीज के



वॉलर प्रति औंस पर कारोबार कर रहा था जो पिछले बंद भाव से सात डॉलर की बढ़त है। सोमिल गांधी ने कहा-इस साल अमेरिकी फेडरल रिजर्व द्वारा ब्याज दरों में कटौती किए जाने के संकेत मिलने से सोने की कीमतों में तेजी आई। अमेरिकी नीति निर्माताओं की नरम रुख वाली टिप्पणियों ने ब्याज दर में कटौती की उम्मीदों को बढ़ावा दिया है।

## कारोबारी घंटे बढ़ाने का एनएसई का प्रस्ताव खारिज

नई दिल्ली, एजेंसी

पूँजी बाजार नियामक सेबी ने स्टॉक ब्रोकरों से समुचित प्रतिक्रिया न मिलने का हवाला देते हुए इक्विटी डेरिवेटिव खंड में कारोबारी घंटे बढ़ाने के नेशनल स्टॉक एक्सचेंज (एनएसई) के प्रस्ताव को खारिज कर दिया है। एनएसई के प्रबंध निदेशक और मुख्य कार्यपालक अधिकारी (सीईओ) आशीष कुमार चौहान ने नतीजों पर विश्लेषकों के साथ चर्चा में यह जानकारी दी। उन्होंने कहा-वर्तमान में कारोबारी घंटे बढ़ाने की कोई योजना नहीं है क्योंकि सेबी ने



हमारा आवेदन वापस कर दिया है। स्टॉक ब्रोकरों से सेबी को ऐसी प्रतिक्रिया नहीं मिली, जैसी वह चाहता था। लिहाजा विस्तारित समय योजना को फिलहाल स्थगित कर दिया गया है। एनएसई ने भारतीय प्रतिभूति एवं विनियम

बोर्ड (सेबी) से इक्विटी डेरिवेटिव खंड में चरणबद्ध तरीके से कारोबार का समय बढ़ाने का आग्रह किया था। इसके पीछे मकसद यह था कि वैश्विक सूचना प्रवाह से रातों-रात पैदा होने वाले जोखिम को कम किया जा सके।

एनएसई के मुख्य कारोबार विकास अधिकारी श्रीराम कृष्णन ने सितंबर में बताया था कि एक्सचेंज नियमित कारोबारी सत्र खत्म होने के बाद शाम छह बजे से रात नौ बजे तक एक और सत्र की योजना बना रहा था। इसपर मिली प्रतिक्रिया के आधार पर कारोबारी समय को धीरे-धीरे रात 11.55 बजे तक बढ़ाने का प्रस्ताव था।

## मुसलमानों को आरक्षण मिलना चाहिए पर धर्म के आधार पर नहीं: लालू प्रसाद

पटना, एजेंसी

राजद के अध्यक्ष लालू प्रसाद ने मुसलमानों को आरक्षण का लाभ दिए जाने की वकालत करते हुए मंगलवार को कहा कि यह सामाजिक पिछड़ेपन पर आधारित होना चाहिए न कि धर्म के आधार पर। इससे पहले दिन में पटना में पत्रकारों से बातचीत के दौरान प्रसाद द्वारा अल्पसंख्यक समुदाय के लिए आरक्षण लाभ को लेकर की गई टिप्पणी पर प्रधानमंत्री नरेंद्र मोदी सहित राष्ट्रीय जनतांत्रिक गठबंधन (राजग) के अन्य नेताओं ने उनकी आलोचना की। कई मुस्लिम जातियां बिहार और कई अन्य राज्यों में अन्य पिछड़ा वर्ग (ओबीसी) की सूची में शामिल हैं। हालांकि, कनटक की कांग्रेस सरकार द्वारा मुस्लिम समुदाय को

## राजद के अध्यक्ष ने की आरक्षण का लाभ दिए जाने की वकालत



ओबीसी कोटे के तहत आरक्षण देने को लेकर पिछले साल विधानसभा चुनाव में हारी भाजपा आलोचना कर रही है। मोदी और अन्य भाजपा नेताओं ने आरोप लगाया है कि कांग्रेस और राजद जैसे उसके सहयोगी ओबीसी, दलितों और आदिवासियों को मिल रहे आरक्षण का लाभ मुसलमानों को देना चाहते हैं।

## वे मुसलमानों को देना चाहते हैं आरक्षण: सुधांशु

नई दिल्ली। भाजपा के राष्ट्रीय प्रवक्ता सुधांशु त्रिवेदी ने यहाँ पार्टी मुख्यालय में संवाददाता सम्मेलन को संबोधित करते हुए आरोप लगाया कि यादव ने मुसलमानों के लिए आरक्षण की वकालत की है। उन्होंने कहा-लालू प्रसाद यादव ने कहा कि मुसलमानों को पूर्ण आरक्षण दिया जाना चाहिए। उनके द्वारा अपने वक्तव्य में प्रयुक्त यह शब्द 'पूरा का पूरा' (पूर्ण) बहुत गंभीर है। इससे यह स्पष्ट हो जाता है कि वे (इंडिया गठबंधन) मुसलमानों को एएससी, एएसटी और ओबीसी के हिस्से से आरक्षण देना चाहते हैं।



## राजस्थान में सांड को बचाने कुएं में उतरे तीन लोगों की जहरीली गैस से मौत

जयपुर। राजस्थान के शाहपुरा जिले में एक सांड को बचाने के लिए कुएं में उतरे तीन लोगों की जहरीली गैस की चपेट में आने से मौत हो गई। पुलिस ने यह जानकारी दी। पुलिस ने बताया कि यह घटना सोमवार रात आरणी गांव की है जहां दो सांड लड़ते-लड़ते कुएं में गिर गए। उसने कहा कि उनमें से एक को ग्रामीणों ने 'अर्थमूविंग' मशीन की मदद से बचा लिया, जबकि दूसरे सांड को बचाने की प्रक्रिया चल ही रही थी कि कुएं में उतरा सुखदेव बेहोश हो गया। पुलिस के अनुसार सुखदेव को तो बाहर निकाल लिया गया लेकिन उसे बचाने के लिए नीचे उतरे तीन लोग जहरीली गैस की चपेट में आकर बेहोश हो गए। पुलिस के अनुसार-इस हादसे में धनराज (26), कमलेश (19) और शंकर (30) की मौत हो गई।

## कैदी को भी चिकित्सकीय उपचार का होता है अधिकार

मुंबई, एजेंसी

बंबई उच्च न्यायालय ने धनशोधन मामले में गिरफ्तार जेट एयरवेज के संस्थापक नरेश गोंयल को स्वास्थ्य के आधार पर दो महीने के लिए अंतरिम जमानत देते हुए कहा कि एक कैदी को भी चिकित्सकीय उपचार का अधिकार होता है और वह सम्मान का हकदार है।

न्यायमूर्ति एन. जे. जमादार की एकल पीठ ने कहा कि एक विचाराधीन कैदी के रूप में इलाज कराने और बिना किसी रोक-टोक के नागरिक के रूप में उपचार कराने के बीच अंतर है। पीठ ने सोमवार को गोंयल को चिकित्सकीय आधार पर दो


## बंबई उच्च न्यायालय ने धनशोधन मामले में की टिप्पणी

## कोर्ट ने जेट एयरवेज के संस्थापक नरेश गोंयल को दी जमानत



महीने की अंतरिम जमानत दे दी थी। आदेश की प्रति मंगलवार को उपलब्ध कराई गई। गोंयल (75) ने चिकित्सकीय और मानवीय आधार पर अंतरिम जमानत प्रदान करने का आग्रह किया था, क्योंकि वह और उनकी पत्नी कैसर से पीड़ित हैं। एक विशेष अदालत

## सोनिया गांधी बोलीं- इंडिया के घटक दल संविधान और लोकतंत्र की रक्षा के लिए प्रतिबद्ध



की 'नीयत और नीति' से उपजी हैं, जिनका लक्ष्य समावेशिता और संवाद को खारिज करते हुए सत्ता हासिल करना है। गांधी ने कहा, 'हमारे संविधान और लोकतंत्र के खतरे में होने, गरीबों को पीछे छोड़ दिए जाने और हमारे समाज के ताने-बाने को कमजोर किए जाने का दृश्य मुझे पीड़ा से भर देता है। उन्होंने कहा-आज मैं एक बार फिर आपका समर्थन मांगती हूँ। हमारे 'न्याय पत्र' (घोषणापत्र) और गारंटी का उद्देश्य हमारे देश को एकजुट करना और भारत के गरीबों, युवाओं, महिलाओं, किसानों, श्रमिकों और वंचित समुदायों के लिए काम करना है। कांग्रेस और विपक्षी गठबंधन 'इंडिया' के घटक दल संविधान और लोकतंत्र की रक्षा के लिए प्रतिबद्ध हैं।

**आज का मुकाबला**  
सनराइजर्स हैदराबाद बनाम लखनऊ सुपरजाइंट्स  
शाम 7:30 बजे

**पर्ल कैंप**

खिलाड़ी	मैच	विकेट
जसप्रीत बुमराह (मुंबई)	12	18
हरषत पटेल (पंजाब)	11	17
वरुण चक्रवर्ती (केकेआर)	11	16

**ऑरेंज कैंप**

खिलाड़ी	मैच	रन
विराट कोहली (आरसीबी)	11	542
ऋतुराज गायकवाड़ (चेन्नई)	11	541
संजु सैमसन (राजस्थान रॉयल्स)	11	471

## विश्व कप क्वालीफायर के लिए दूसरी सूची की घोषणा, चोटिल झिंगन बाहर

नई दिल्ली, एजेंसी  
भारतीय सीनियर पुरुष टीम के मुख्य कोच इगोर स्टिमक ने मंगलवार को कुवैत और कतर के खिलाफ फीफा विश्व कप 2026 के प्रारंभिक संयुक्त क्वालीफिकेशन के दूसरे दौर के मुकाबलों के लिये 15 संभावित खिलाड़ियों की दूसरी सूची जारी की जिसमें चोटिल डिफेंडर संदेश झिंगन का नाम नहीं है। पहली सूची शनिवार को जारी की गई थी। झिंगन को जनवरी में सीरिया के खिलाफ भारत के एशियाई कप ग्रुप मैच के दौरान दाहिने घुटने में चोट लगी थी। पहली सूची में शामिल 26 खिलाड़ी भुवनेश्वर में 10 मई से अभ्यास शुरू करेंगे। दूसरी सूची में शामिल 15 खिलाड़ियों में मुंबई सिटी एफसी



● पहली सूची में शामिल 26 खिलाड़ी भुवनेश्वर में 10 मई से शुरू करेंगे अभ्यास  
और मोहन बागान एसजी के खिलाड़ी शामिल हैं जिन्होंने आईएसएल कप फाइनल खेला। वे 15 मई को शिविर से जुड़ेंगे। कुल 41 खिलाड़ी राष्ट्रीय शिविर में भाग लेंगे। भारत का सामना छह जून को कोलकाता में कुवैत से और 11 जून को कतर में कतर से होगा। भारत ग्रुप ए में चार मैचों में चार अंक लेकर दूसरे स्थान पर है। ग्रुप की शीर्ष दो टीमों तीसरे दौर में पहुंचेंगी और एएफसी एशियाई कप का टिकट कटाएगी।

## दबाव में अच्छे फैसले लेता है कप्तान रोहित : युवराज

नई दिल्ली, एजेंसी  
भारत के पूर्व हरफनमौला युवराज सिंह का मानना है कि रोहित शर्मा समझदार कप्तान हैं और दबाव में अच्छे फैसले लेते हैं जिससे टी-20 विश्व कप में भारत के लिए उनकी मौजूदगी अहम होगी। रोहित को कप्तानी में भारतीय टीम पिछले साल 50 ओवरों के विश्व कप के फाइनल में पहुंची और टी-20 विश्व कप 2022 के सेमीफाइनल में जगह बनाई। इसके अलावा विश्व टेस्ट चैंपियनशिप के फाइनल में भी टीम ने जगह बनाई थी। अमेरिका और वेस्टइंडीज में होने वाले टी-20 विश्व कप में भी भारतीय टीम की कमान रोहित के हाथ में होगी। टी-20 विश्व कप के ब्रांड दूत युवराज ने आईसीसी से कहा रोहित को मौजूदगी काफी ही जरूरत है।  
● टी-20 विश्वकप में रोहित जैसे कप्तान की भारतीय टीम को है जरूरत  
अहम होगा। हमें अच्छे और समझदार कप्तान की जरूरत है जो दबाव में अच्छे फैसले ले सके। रोहित ऐसा ही कप्तान हैं। भारत ने आखिरी बाद 2013 में महेंद्र सिंह धोनी की कप्तानी में चैंपियंस ट्रॉफी के रूप में आखिरी आईसीसी खिताब जीता था। युवराज का मानना है कि भारत को रोहित जैसे कप्तान की जरूरत है। जब हम 50 ओवरों के विश्व कप के फाइनल में हारे थे तब रोहित ही कप्तान था। हमें उसके जैसे कप्तान की ही जरूरत है।



## शिवम दुबे और यशस्वी जायसवाल होंगे भारत की सफलता की कुंजी : शास्त्री

दुबई। भारत के पूर्व मुख्य कोच रवि शास्त्री ने कहा कि आगामी टी-20 विश्व कप में शिवम दुबे की बड़े छक्के लगाने की क्षमता से भारत को बड़े स्कोर बनाने में मदद मिलेगी और यशस्वी जायसवाल के साथ दुबे पर भारत की उम्मीदों का दारोमदार होगा। जायसवाल और दुबे एक जून से अमेरिका और वेस्टइंडीज में होने वाले टी-20 विश्व कप में पर्याप्त करेंगे। शास्त्री ने कहा दोनों बायें हाथ के बल्लेबाज हैं और अपना पहला विश्व कप खेल रहे हैं। यशस्वी जायसवाल है जिसने इंग्लैंड के खिलाफ शानदार प्रदर्शन किया। वह युवा है और बेखोफ खेलता है। चेन्नई सुपर किंग्स के लिये खेलने वाले दुबे ने इस सत्र में 11 मैचों में 170.73 की स्ट्राइक रेट से 350 रन बनाए हैं। शास्त्री ने कहा मध्यक्रम में उसे देखिएगा। वह आक्रमक है और मैच विनर है। वह मजे के लिए छक्के लगा देता है और रिपन गेंदबाजी को बखूबी खेलता है। तेज गेंदबाजों के खिलाफ भी वह असरदार है। पांचवें छेन्न पर उसकी भूमिका अहम होगी।



## बंगाल, हरियाणा की महिला हॉकी टीमों को मिली जीत



रांची। बंगाल और हरियाणा ने मंगलवार को राष्ट्रीय महिला हॉकी लीग 2024 में क्रमशः ओडिशा और महाराष्ट्र पर 2-1 के समान अंतर से जीत दर्ज की। बंगाल ने मैच के दौरान दबदबा बनाए रखा और उसके लिए दोनों गोल शॉटिंग होरो (23वां और 39वां मिनट) ने किया। मैच के आखिरी क्वार्टर में दीपी मोनिका टोप्पो (51वां मिनट) ने पेनल्टी कॉर्नर को गोल में बदल ओडिशा की वापसी कराई लेकिन टीम इसके बाद कोई और गोल करने में विफल रही। दिन के दूसरे मैच में हरियाणा ने शुरू से ही दबदबा बनाए रखा। मंजू चौरसिया ने 12वें मिनट में टीम को बढ़त दिलायी जबकि दूसरे हाफ में पूजा ने पेनल्टी कॉर्नर को गोल में बदलकर हरियाणा की बढ़त को दोगुना किया। महाराष्ट्र के प्रयास करना जारी रखा। टीम के लिए सुकन्या धावरे (55) अंतिम मिनटों में मैदानी गोल कर हार के अंतर को कम करने में सफल रही।

# सैमसन की पारी पर भारी पड़े दिल्ली के गेंदबाज

राजस्थान को 20 रन से हराया, मैकगर्क और अभिषेक के अर्धशतक, दिल्ली के लिए प्ले ऑफ की उम्मीदें बरकरार

नई दिल्ली, एजेंसी  
सलामी बल्लेबाजों अभिषेक पारेल और जेक फ्रेजर-मैकगर्क के अर्धशतक के बाद गेंदबाजों के उम्दा प्रदर्शन से दिल्ली कैपिटल्स ने इंडियन प्रीमियर लीग में मंगलवार को यहां राजस्थान रॉयल्स को 20 रन से हराकर प्ले ऑफ में जगह बनाने की अपनी उम्मीदों को जीवंत रखा। दिल्ली के 222 रन का लक्ष्य का पीछा करते हुए सैमसन (46 गेंद में 86 रन) के बड़े अर्धशतक के बावजूद रॉयल्स की टीम आठ विकेट पर 201 रन ही बना सकी। रियान पराग (27) और शुभम दुबे (25) अच्छी शुरुआत को बड़ी पारी में बदलने में नाकाम रहे। दिल्ली की तरफ से कुलदीप यादव ने 25, मुकेश कुमार ने 30 जबकि खलील अहमद ने 47 रन देकर दो-दो विकेट चटकाए। इस जीत से दिल्ली के 12 मैच में छह जीत से 12 अंक हो गए हैं। टीम हालांकि अंक तालिका पर छठे स्थान पर ही बनी हुई है। रॉयल्स की टीम 11 मैच में 16 अंक के साथ दूसरे स्थान पर है। दिल्ली ने इससे पहले पारेल (36 गेंद में 65 रन) और फ्रेजर-मैकगर्क

अंकतालिका

टीम	मैच	जीत	हार	अंक	रन रेट
कोलकाता	11	8	3	16	+1.453
राजस्थान	11	8	3	16	+0.476
चेन्नई	11	6	5	12	+0.700
हैदराबाद	11	6	5	12	-0.065
दिल्ली	12	6	6	12	-0.316
लखनऊ	11	6	5	12	-0.371
बंगलुरु	11	4	7	8	-0.049
पंजाब	11	4	7	8	-0.187
मुंबई	12	4	8	8	-0.212
गुजरात	11	4	7	8	-1.320

दिल्ली 221/8 20 ओवर, अतिरिक्त: 01

बल्लेबाज रन गेंद 4/6

बल्लेबाज	रन	गेंद	4/6
जेक फ्रेजर-मैकगर्क का फरेरा बो अश्विन	50	20	7/3
अभिषेक पारेल का संदीप बो अश्विन	65	36	7/3
शाई होप रन आउट	1	1	0/0
अक्षर पटेल का पराम बो अश्विन	15	10	1/1
ऋषभ पंत का बोल्ट बो चहल	15	13	0/1
ट्रिस्टन स्टब्स पाबाशा बो संदीप	41	20	3/3
गुलबदीन नायक का अश्विन बो बोल्ट	19	15	1/1
रॉसिख सलामन रन आउट	9	3	2/0
कुलदीप यादव नाबाद	5	2	1/0

गेंदबाजी : बोल्ट 4-0-48-1, संदीप 4-0-42-1, आवेश 2-0-42-0, अश्विन 4-0-24-3, पराम 2-0-17-0, चहल 4-0-48-1

राजस्थान 201/8 20 ओवर, अतिरिक्त: 15

बल्लेबाज रन गेंद 4/6

बल्लेबाज	रन	गेंद	4/6
यशस्वी का अक्षर बो खलील	4	2	1/0
जोस बटलर बो अक्षर	19	17	2/1
संजु सैमसन का होप बो मुकेश	86	46	8/6
रियान पराग बो संदिप	27	22	1/3
शुभम दुबे का स्टब्स बो खलील	25	12	2/2
रोबिन पावेल बो मुकेश	13	10	1/1
डोनोंवन फरेरा पाबाशा बो कुलदीप	1	3	0/0
रविचंद्रन अश्विन का होप बो कुलदीप	2	3	0/0
टैट बोल्ट नाबाद	2	3	0/0
आवेश खान नाबाद	7	3	1/0

गेंदबाजी : खलील 4-0-47-2, इशात 3-0-34-0, मुकेश 3-0-30-2, अक्षर 3-0-25-1, कुलदीप 4-0-25-2, रॉसिख 3-0-36-1

विकेट लेने के बाद खुशी मनाते दिल्ली कैपिटल्स के खिलाड़ी। ● एजेंसी  
(50 रन, 20 गेंद) के अर्धशतक और दोनों के बीच पहले विकेट की 4.2 ओवर में 60 रन की साझेदारी से आठ विकेट पर 221 रन बनाए। ट्रिस्टन स्टब्स (20 गेंद में 41 रन) ने अंत में ताबड़तोड़ बल्लेबाजी करके टीम का स्कोर 200 रन के पार पहुंचाने में अहम भूमिका निभाई। लक्ष्य का पीछा करने उतरे रॉयल्स ने पारी की दूसरी गेंद पर ही यशस्वी जायसवाल (04) का विकेट गंवा दिया। सैमसन शुरुआत से ही अच्छी लय में नजर आए। बटलर 19 रन बनाकर लौटे। रॉयल्स ने पावर प्ले में दो विकेट पर 67 रन बनाए। रियान पराग (22 गेंद में 27 रन) बनाए। 11वें ओवर में टीम ने रनों का सैकड़ा पूरा किया। सैमसन ने 28 गेंद में अर्धशतक पूरा किया। रॉयल्स को अंतिम पांच ओवर में जीत के लिए 63 रन की दरकार थी। मुकेश ने सैमसन को लॉग ऑन बाउंड्री पर शाई होप के हाथों कैच कराके रॉयल्स को बड़ा झटका दिया। उन्होंने 12 गेंद का सामना करते हुए दो चौके और दो छक्के मारे। कुलदीप ने इसके बाद डोनोंवन फरेरा (01) और रविचंद्रन अश्विन (02) को पवेलियन भेजा। रॉयल्स को अंतिम दो ओवर में जीत के लिए 37 रन की जरूरत थी लेकिन टीम लक्ष्य से दूर रही और आठ विकेट खोकर 201 रन ही बना सकी।

# बुमराह को आराम देने का कोई इरादा नहीं : पोलार्ड



मुंबई, एजेंसी  
मुंबई इंडियंस के आईपीएल प्लेआफ की दौड़ से बाहर होने के बावजूद बल्लेबाजी कोच क्रोरोन पोलार्ड ने कहा कि टीम का तेज गेंदबाज जसप्रीत बुमराह को आराम देने का कोई इरादा नहीं है। मुंबई ने सोमवार को सनराइजर्स हैदराबाद को सात विकेट से हराया जिसमें सूर्यकुमार यादव ने आईपीएल में दूसरा शतक जड़ा। मुंबई की यह 12 मैचों में चौथी जीत थी। टी20 विश्व कप को देखते हुए बुमराह को आराम देने के सवाल पर पोलार्ड ने कहा हमने इस पर कोई बात नहीं की है। मुझे नहीं लगता कि यह मेरा काम है लेकिन देखते हैं कि क्या होता है। हम सभी यहां पूरा आईपीएल खेलने के लिए हैं। हमारा लक्ष्य आईपीएल पूरा करना है। उसके बाद देखते हैं कि क्या होता है। पोलार्ड ने कहा कि बल्लेबाजी कोच होने के नाते सबसे कठिन काम सूर्यकुमार जैसे बल्लेबाज से आक्रामक खेल पर नियंत्रण करना है। ऐसे में बल्लेबाजी कोच के लिए सबसे कठिन काम उसकी स्वाभाविक शैली को बदलना है, लेकिन बहुत ज्यादा नियंत्रण की भी जरूरत नहीं है आजकल क्रिकेट में इतने रन बन रहे हैं।

## भारतीय दिग्गजों के लिए द्रविड़ के पास स्पष्ट योजनाएं होनी चाहिए : ब्रायन लारा

नई दिल्ली, एजेंसी  
महान क्रिकेटर ब्रायन लारा का मानना है कि भारत के मुख्य कोच राहुल द्रविड़ को अगले महीने अमेरिका में होने वाले टी20 विश्व कप में सुपरस्टार विराट कोहली और रोहित शर्मा से सर्वश्रेष्ठ प्रदर्शन कराने के लिए एक विशेष योजना की जरूरत होगी। भारतीय टीम प्रबंधन ने खेल के सबसे छोटे अंतर्राष्ट्रीय प्रारूप में अनुभवी विराट कोहली और रोहित शर्मा का समर्थन करना जारी रखा है



बखूबी कर सकते हैं। एक कोच के रूप में कभी-कभी आपके लिए सर विवियन रिचर्ड्स या विराट कोहली से यह कहते हुए संकोच हो सकता है कि आप उनसे क्या उम्मीद करते हैं। भारतीय टीम के संयोजन के बारे में पूछे जाने पर लारा ने रिचर्ड्स की अगुवाई वाली बेहद अनुभवी वेस्टइंडीज टीम का उदाहरण दिया जो 1987 विश्व कप के सेमीफाइनल में नहीं पहुंच सकी थी। टीम में खिलाड़ियों के चयन को लेकर अतीत में भी बहुत सारी टीमों को दुविधा की स्थिति का सामना करना पड़ा है।

# प्लेआफ की दौड़ में बने रहने के लिए उतरेंगे लखनऊ-हैदराबाद

हैदराबाद, एजेंसी  
अपने बल्लेबाजों के खराब प्रदर्शन से उबरकर सनराइजर्स हैदराबाद लखनऊ सुपर जाइंट्स के खिलाफ बुधवार को आईपीएल के मैच में जीत दर्ज करके प्लेआफ का दावा पुख्ता करने के इरादे से उतरेंगी। दोनों टीमों के 11 मैचों में 12 अंक हैं। सनराइजर्स का नेट रनरेट (माइनस 0.065) लखनऊ (माइनस 0.371) से बेहतर है। अंकतालिका में कोलकाता नाइट राइडर्स (16), राजस्थान रॉयल्स (16) और चेन्नई सुपर किंग्स (12) उससे ऊपर हैं। सनराइजर्स और लखनऊ में से जो जीतगा वह प्लेआफ की दौड़ में एक कदम आगे होगा। पैट कमिंस को कप्तानी वाली टीम में प्रतिभा की कमी नहीं है लेकिन पिछले कुछ मैचों में उसके विजय अभियान पर रोक लग गई है। पिछले चार में से तीन मैचों में सनराइजर्स को पराजय का सामना करना पड़ा है क्योंकि उसके आक्रामक बल्लेबाज नाकाम रहे हैं। मुंबई इंडियंस के खिलाफ पिछले मैच में वे बड़ा स्कोर नहीं बनाने के कारण सात विकेट से हार गए। ट्रेविस हेड को छोड़कर बाकी बल्लेबाज पिछले कुछ मैचों में खराब फॉर्म में रहे हैं। युवा अभिषेक शर्मा पिछले चार मैचों में 30 रन से आगे नहीं जा सके हैं। सनराइजर्स के मुख्य कोच डैनियल विटोरी ने स्वीकार किया कि हर बार सलामी बल्लेबाजों

पर ही जिम्मेदारी नहीं छोड़ी जा सकती, मध्यक्रम को भी कमान संभालनी होगी। हेनरिच क्लासेन लगातार अच्छा खेलने में नाकाम रहे हैं और नीतिश रेड्डी ने भी टुकड़ों में अच्छा प्रदर्शन किया है। टी नटराजन ने अच्छी गेंदबाजी की है जबकि अनुभवी भुवनेश्वर कुमार ने भी लय हासिल कर ली है। दूसरी ओर लखनऊ सुपर जाइंट्स ने कोलकाता के खिलाफ इकाना स्टेडियम पर निराशाजनक प्रदर्शन किया और पहली बार 200 से अधिक रन देने के बाद 137 रन पर आउट हो गई। कप्तान केएल राहुल नाकाम रहे जबकि मार्कस स्टोनिंस और निकोलस पूरन भी बड़ी पारियां नहीं खेल सके। आयुष बडोनी का इस आईपीएल में प्रदर्शन औसत ही रहा है और वह अपनी उपयोगिता साबित करना चाहेंगे।



# बॉलीवुड हलचल

## बेहतर स्क्रिप्ट पर शाहरुख के साथ काम करेंगी प्रीति

मुंबई। बॉलीवुड अभिनेत्री प्रीति जिंटा का कहना है कि माइंड ब्लोइंग स्क्रिप्ट मिलने पर ही वह शाहरुख खान के साथ काम करेंगी। प्रीति जिंटा ने शाहरुख खान के साथ दिल से, कभी अलविदा ना कहना, कल हो ना हो और वीर जारा जैसे फिल्मों में काम किया है, लेकिन दोनों को ऑडियंस का सबसे ज्यादा प्यार वीर जारा में मिला। प्रीति जिंटा इन दिनों आमिर खान के प्रोडक्शन के बेनर तले बन रही सनी देओल स्टारिड फिल्म लाहौर 1947 में काम कर रही हैं। इसी बीच प्रीति जिंटा ने एक्स (पहले टिवटर) पर उन्होंने अपने फेन्स के सवालों के जवाब दिए। एक फैन ने उनसे पूछा, मैं आप और शाहरुख कब साथ में फिल्म करूंगे। इस सवाल का जवाब देते हुए प्रीति ने लिखा, जब भी ऐसी कोई माइंड ब्लोइंग स्क्रिप्ट मिलेगी, जिसे सिर्फ हम दोनों कर सकते हैं तब करूंगे, तब तक इंतजार कीजिए। एक दूसरे फैन को जवाब देते हुए प्रीति ने शाहरुख की तारीफ में कहा, शाहरुख टैलेंट के पावरहाउस हैं और एक बेहद ही शानदार हैं और ऐसे एक्टर हैं, जिनके साथ काम करने में मजा आता है। वह काफी एंटरटेनिंग हैं और फिल्म दिल से के दौरान उनसे बहुत कुछ सीखा है। एक फैन ने कहा, आपको सलमान भाई के साथ दोबारा देखना चाहता हूँ, पॉसिबल है? जब मैं प्रीति जिंटा ने लिखा, यदि कोई अच्छी स्क्रिप्ट हो तो कुछ भी पॉसिबल है। उन्होंने कहा कि चोरी चोरी चुपके चुपके सलमान के साथ उनकी फेवरेट फिल्म है।



## फिल्म जॉली एलएलबी 3 में हुमा कुरैशी की एंट्री

मुंबई। बॉलीवुड अभिनेत्री हुमा कुरैशी, अक्षय कुमार और अरशद वारसी की आने वाली फिल्म जॉली एलएलबी 3 में काम करती नजर आ सकती हैं। अक्षय कुमार और अरशद वारसी की आने वाली फिल्म जॉली एलएलबी 3 की शूटिंग शुरू हो गई है। हाल ही में अक्षय और अरशद वारसी ने इंस्टाग्राम पर एक वीडियो शेयर कर इस बात की जानकारी दी थी। वहां है कि अब इस फिल्म में हुमा कुरैशी की भी एंट्री हो गई है। कहा जा रहा है कि हुमा कुरैशी राजस्थान के अजमेर गई हैं और वह वहां पर जॉली एलएलबी 3 की कास्ट को ज्वाइन करेंगी। कुछ दिनों पहले फिल्म जॉली एलएलबी 3 की शूटिंग शुरू होने की जानकारी देते हुए अक्षय ने इंस्टाग्राम पर एक वीडियो पोस्ट किया था। अब ऑरिजिनल कौन और ड्रिफ्टिंग कौन, ये तो पता नहीं, पर ये पक्का है कि ये जॉली गुड राइड होने वाली है। हमारे साथ बने रहें जय महाकाल।



